



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 03 సంచిక - 140 ఎడిటర్: నయాంపాషా పేజీలు - 08 రూ - 03/- ఆదివారం 17 మే 2026

పోలీసులకు లొంగిపోయిన భగీరథ

- లాయర్ల సమక్షంలో అప్పగించానన్న బండి
- నార్లాంగ్ వద్ద అదుపులోకి తీసుకున్నట్లు పోలీసుల వెల్లడి

హైదరాబాద్,మే 16(పిసిడబ్ల్యూ న్యూస్): పోక్స్ కేసులో ఆరోపణలు ఎదుర్కొంటున్న బండి సాయి భగీరథ్ ఎట్టకేలకు పోలీసుల ఎదుట లొంగిపోయారు. కేంద్ర మంత్రి బండి సంజయ్ తన కుమారుడు భగీరథ్ను అడ్డుకట్ట సమక్షంలో పోలీసులకు అప్పగించారు. చట్టం మీద గౌరవంతోనే భగీరథ్ను పోలీసులకు మిగతా2లో...



ఐసిసి టెర్రలిస్ట్ అబూ బిలాల్ అల్ మినుకీ హతం

- నైజీరియాలో కలసి అంతమొందించిన అమెరికా ● మోస్ట్ వాంటెడ్ ఉగ్రవాదిని అంతమొందించినట్లు ట్రంప్ ప్రకటన



ప్రజా పాలన - ప్రగతి ప్రణాళిక

- 18నుండి 23వరకు క్రీడా పర్యాటక వారోత్సవాలు
- జిల్లా కలెక్టర్లతో సిఎస్ టెలికాన్ఫరెన్స్



హైదరాబాద్,మే 16(పిసిడబ్ల్యూ న్యూస్): ప్రజా పాలన - ప్రగతి ప్రణాళిక 99 రోజుల కార్యక్రమంలో భాగంగా ఈనెల 18 తేదీ నుండి 23వ తేదీ వరకు నిర్వహించే యువజన, క్రీడా, పర్యాటక వారోత్సవాలను విజయవంతం చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు జిల్లా కలెక్టర్లను ఆదేశించారు. మే 18 నుండి 23 వ తేదీ వరకు నిర్వహించే కార్యక్రమాల నిర్వహణపై సైఫల్ సిఎస్ లు జయ్ రంజన్, వాణి ప్రసాద్లతో మిగతా2లో...

పెట్రో ధరల పెంపు.. ప్రజల నెత్తిన పడుగు

- ఈ నిర్ణయంతో అనేక రంగాలపై వ్యతిరేక ప్రభావం
- ధరల పెంపు దారుణం అంటూ ఎక్స్ లో సిఎం రేవంత్ పోస్ట్

హైదరాబాద్,మే 16(పిసిడబ్ల్యూ న్యూస్): పెట్రో ధరల పెంపు వల్ల నిత్యావసరాల ధరలు పెరిగి సామాన్యుల పాలిట విడుగుపాటు అవుతుందని ముఖ్యమంత్రి రేవంత్ రెడ్డి ఆందోళన వ్యక్తం చేశారు. ఈ మేరకు దేశవ్యాప్తంగా పెట్రోల్, డీజిల్ ధరల పెంపుపై స్పందించారు. నరేంద్ర మోడీ సారథ్యంలోని కేంద్ర ప్రభుత్వం తాజాగా తీసుకున్న పెట్రోల్, డీజిల్ ధరల పెంపు నిర్ణయం ఏ మాత్రం సమర్థనీయం కాదని సోషల్ మీడియా ఎక్స్ వేదికగా అభ్యంతరం వ్యక్తం చేశారు. ఈ నిర్ణయం అనేక రంగాలపై వ్యతిరేక ప్రభావం చూపుతుందని తెలిపారు.మోడీ ప్రభుత్వ అసమర్థ పాలన, అనాలిచిత విధానాల కారణంగా దేశ ఆర్థిక వ్యవస్థ కుదేలైందని సీఎం విమర్శించారు. ఆత్మనిర్భర్ కేవలం ఓట్లు రాల్చే నివాదమే తప్ప.. ఫలితాలు తెచ్చిన పాలనీ కాదన్నది తేలిపోయిందని సీఎం అన్నారు. చిన్న మధ్య తరహా పరిశ్రమలు దెబ్బతిన్నాయని... యువత ఉపాధికి గ్యారంటీ లేని పరిస్థితి దాపురించిందని వ్యాఖ్యానించారు. రైతుల ఆదాయాలు రెట్టింపు చేస్తామన్న హామీ ఒట్టి మాటగా మిగిలిందన్నారు. గత పదేళ్లుగా రూపాయి విలువ పతనమవుతూ వస్తోందని... ఇప్పుడు ఆ పతనం పరాకాష్ఠకు చేరిందని అన్నారు. ఈ పరిస్థితుల్లో ఇరాన్ - ఇజ్రాయల్ యుద్ధాన్ని సాకుగా చూపి పెట్రోల్, డీజిల్ రేట్లను పెంచడం సామాన్యుల నడ్డి విరచడమే అంటూ మిగతా2లో...



జూన్ 25 నుంచి సర్ ప్రక్రియ

- ఇంటింటికి వెళ్ల బిఎల్వోల పరిశీలన ● సీఈవో సుదర్శన్ రెడ్డి వెల్లడి



హైదరాబాద్,మే 16(పిసిడబ్ల్యూ న్యూస్):దేశ వ్యాప్తంగా సర్ ప్రక్రియ ప్రారంభమైంది.. తెలంగాణలో జూన్ 25 నుంచి ఈ ప్రక్రియ మొదలవుతుందని సీఈవో సుదర్శన్ రెడ్డి తెలిపారు. ఇంటింటికి వెళ్లి బిఎల్వో లు ప్రత్యేక సర్వే చేస్తారని అన్నారు. ప్రతి ఓటరుకూ

ఎన్యూమరేషన్ ఫారాలు పంపిణీ చేస్తారని.. ప్రతి ఇంటినీ కనీసం మూడు సార్లు బిఎల్వో సందర్శిస్తారని చెప్పారు. కొత్త ఓటర్ల వివరాలను ఫారం-6లో ప్రత్యేకంగా సమోదయ చేస్తారన్నారు. వెబ్ సైట్ ద్వారా ఆన్లైన్లోనూ ఎన్యూమరేషన్ అవకాశం ఉందని తెలిపారు. హెల్ప్ లైన్ 1950తో పాటు కాల్ యువర్ బిజినెస్ సదుపాయం కల్పించినట్లు చెప్పారు. ఎన్యూమరేషన్ దశలో ఫారం తప్ప అదనపు పత్రాలు అవసరం లేదని సీఈవో తెలిపారు. ఫారం ఇచ్చిన వారందరి పేర్లు డ్రాఫ్ట్ ఓటర్ జాబితాలో చేర్చుతారని, ఫారం ఇవ్వని ఓటర్ల జాబితా బూత్ వారిగా ప్రదర్శిస్తారని తెలిపారు. డ్రాఫ్ట్ రోల్స్ తర్వాత మిగతా2లో...



నెదర్లాండ్స్ పర్యటనలో ప్రధాని మోడీ

మోడీకి ప్రవాసభారతీయులు ఘన స్వాగతం సెమీ కండక్టర్ విషయాలంపి భారత్ దూసుకెళ్ళిందని వెల్లడి యూనికార్డ్ సంస్థలు వందకు చేరాయని ప్రకటన మన సంస్కృతీసంప్రదాయాలు చిరస్మరణీయమని శిలాబు న్యూఢిల్లీ,మే 16(పిసిడబ్ల్యూ న్యూస్): సెమీకండక్టర్ విషయం లో భారత్ కీలక ముందడుగు వేసిందని ప్రధానమంత్రి నరేంద్ర మోడీ అన్నారు. భారతదేశం అభివృద్ధిలో దూసుకెళ్ళిందని నరేంద్ర మోడీ అన్నారు. మిగతా2లో...

నీట్ పేపర్ లీక్ వ్యవహారం.. ధర్మేంద్ర ప్రధాన్ ను తొలగించండి

- మోడీని డిమాండ్ చేసిన రాహుల్



న్యూఢిల్లీ,మే 16(పిసిడబ్ల్యూ న్యూస్): సంవలనం సృష్టించిన 'నీట్' ప్రశ్నాపత్రం లీక్ కు సంబంధించి కేంద్రంపై లోక్ సభలో విపక్ష నేత రాహుల్ గాంధీ శనివారంనాడు విమర్శలు కొనసాగించారు. తక్షణం కేంద్ర విద్యాశాఖ మంత్రి ధర్మేంద్ర ప్రధాన్ ను పదవి నుంచి తొలగించాలని డిమాండ్ చేశారు. ఈ మేరకు సామాజిక మాధ్యమం 'ఎక్స్'లో పోస్ట్ పెట్టారు. మిగతా2లో...

20న రాష్ట్రవ్యాప్తంగా మెడికల్ షాపులు బంద్

- ఆన్లైన్ మెడికల్ దందాకు వ్యతిరేకంగా నిర్ణయం



విజయవాడ,మే 16(పిసిడబ్ల్యూ న్యూస్): మే 20న రాష్ట్రవ్యాప్తంగా మెడికల్ షాపులు బంద్ కానున్నాయి. కేంద్ర ప్రభుత్వం నిర్ణయానికి వ్యతిరేకంగా బందుకు డ్రగ్స్ కంట్రోల్ ఆఫీసర్స్ ఇండియా వెబ్సైట్ అసోసియేషన్

పిలుపునిచ్చింది.. కోవిడ్ సమయంలో వచ్చిన ఆదేశాలను అర్థంగా పెట్టుకుని అక్రమ దందా జరుగుతుందని ఆరోపించింది. ఆన్లైన్ బిజినెస్ లో నకిలీ మందులతో పాటు ప్రమాదకరమైన మందులు సరఫరా అవుతున్నాయని అసోసియేషన్ పేర్కొన్నది.. ప్రజల ఆరోగ్యం దృష్ట్యా ఆన్లైన్ సేవలకు ఫుల్ స్టాప్ పెట్టాలని అసోసియేషన్ డిమాండ్ చేసింది. దీనివల్ల సామాన్య ప్రజలు మందులు కొనుగోలు చేయడంలో ఇబ్బందులు ఎదుర్కోవచ్చు. ఆన్లైన్లో మందులు విక్రయించే ఈ-ఫార్మసీ మిగతా2లో...



బుల్లెట్ బండి ఎక్స్ పోజ్ చంద్రబాబు

మహిళల ఆర్థిక స్వావలంబనకు తోడ్పాటు

- నమ్మకమైన బ్యాంకింగ్ స్త్రీనిధి ఎదగాలి: మంత్రి సీతక్క సూచన



హైదరాబాద్,మే 16(పిసిడబ్ల్యూ న్యూస్): ఉద్యోగులు హక్కులతో పాటు విధులు కూడా గుర్తుంచుకోవాలని మంత్రి సీతక్క సూచించారు. స్త్రీనిధి సంస్థను అందరం కాపాడుకోవాలన్నారు. మహిళల ఆర్థిక స్వావలంబనకు స్త్రీనిధి తోడ్పాటు అందిస్తోందని వెల్లడించారు. మైక్రో ఫైనాన్స్ బాధల నుంచి మహిళలకు విముక్తి కోసం స్త్రీనిధి ఏర్పాటుయిందని తెలిపారు. ఇప్పటివరకు రూ. 24 వేల కోట్ల రుణాలు పంపిణీ చేసిన స్త్రీనిధి అని చెప్పారు. 32 లక్షల మహిళలకు రుణాలు అందించినది స్పష్టం చేశారు. తెలంగాణ మహిళలకు నమ్మకమైన బ్యాంకింగ్ స్త్రీనిధి మిగతా2లో...

మహిళల ఆర్థిక స్వావలంబనకు తోడ్పాటు

(మొదటి పేజీ తరువాయి)

ఎదగాలన్నారు. ఇతర రాష్ట్రాలు కూడా తెలంగాణ స్త్రీనిధి మోడల్ను అనుసరిస్తున్నాయని.. మహిళల ఆర్థిక స్వావలంబనకు తోడ్పడుతున్న స్త్రీ నిధి బ్యాంక్పై కొందరు తప్పుడు ఆరోపణలు చేస్తున్నారని విమర్శించారు. తప్పుడు ఆరోపణలు వస్తే వెంటనే వెరిఫై చేసి చర్యలు తీసుకుంటున్నామన్నారు. అప్పుడు ఆరోపణ

లతో సంస్థ ప్రతిష్ట దెబ్బతినకూడదని మంత్రి వివరించారు. మహిళల అభివృద్ధి సమాజ అభివృద్ధికి పునాది అని చెప్పారు.

విన్న వ్యాపారాలు, గృహదారిక ఉపాధికి ప్రభుత్వం ప్రోత్సాహం అందింది. ఆదివాసీ మహిళల ఉత్పత్తులకు మార్కెటింగ్ అవకాశాలు కల్పిస్తున్నాం. స్త్రీనిధి

మహిళల కోసం మహిళల ఆధ్వర్యంలో నడిచే సంస్థ స్త్రీనిధిని కాపాడుకోవాలి. ఉద్యోగ అనుకూల ప్రభుత్వం మా ప్రభుత్వం. స్త్రీ నిధి ఏర్పాటులో, దాన్ని విజయవంతం చేయడంలో కృషిచేసిన విద్యాసాగర్ రెడ్డికి అభినందనలు. నూతన నాయకత్వంలో ఈ సంస్థ మరింత ఉన్నత శిఖరాలకు చేరుకోవాలని ఆకాంక్షిస్తున్నామని మంత్రి సీతక్క వెల్లడించారు.

జూన్ 25 నుంచి సర్ ప్రైజ్ క్రియ

(మొదటి పేజీ తరువాయి)

అభ్యంతరాలను స్వీకరిస్తామని చెప్పారు. పుట్టిన తేదీ ఆధారంగా పత్రాల సమర్పణకు నిబంధనలు వర్తిస్తాయన్నారు. 1987 జూలై 1కు ముందు పుట్టిన వారికి ఒకే పత్రం సరిపోతుందని.. 1987 - 2004 మధ్య పుట్టిన వారికి తల్లిదండ్రుల వివరాలు కూడా తప్పనిసరి అని చెప్పారు. 2004 తర్వాత జన్మించిన వారికి తల్లిదండ్రుల పత్రాలు తప్పనిసరైనారు. 200 2లో రాష్ట్రంలో సర్ చేశారని సీఈవో తెలిపారు. 18 సం.రాలు నిండిన ప్రతి ఒక్కరికీ ఓటు హక్కు ఉండాలన్నదే ఎన్ఐఆర్ ఉద్దేశమన్నారు. రాష్ట్రంలో 3.45 కోట్ల ఓటర్లు, 35 వేల పోలింగ్ స్టేషన్లు ఉన్నాయన్నారు. పోలిటికల్ పార్టీలకు కూడా దీనిపై సమావేశం ఏర్పాటు చేస్తామని చెప్పారు. ఎన్యూఐసీ తర్వాత డ్రాఫ్ట్



విడుదల చేస్తామని.. అందులో చూసుకొని ఓటర్లు మార్పు, చేర్పులు చేసుకోవచ్చని సీఈవో సుందర్షన్ రెడ్డి వెల్లడించారు. జూన్ 25 నుంచి జూలై 24 వరకు ఇంటింటి సర్వే

జూలై 31న డ్రాఫ్ట్ ఓటర్ల జాబితా విడుదల ఉంటుందని అన్నారు. జూలై 31 నుంచి ఆగస్టు 30 వరకు అభ్యంతరాల స్వీకరణ ఉంటుంది. ఆక్టోబర్ 1న తుది ఓటర్ల జాబితా విడుదల విడుదల చేస్తారు.

నెదర్లాండ్స్ పర్యటనలో ప్రధాని మోడీ

(మొదటి పేజీ తరువాయి)

డిజిటల్ చెల్లింపుల్లో ప్రపంచంలోనే భారత్ అగ్రస్థానంలో ఉందని చెప్పారు. దేశంలో ప్రస్తుతం నెలకు 20 బిలియన్ డాలర్ల డిజిటల్ ట్రాన్సాక్షన్లు జరుగుతున్నాయని తెలిపారు. భారత్లో ఒకప్పుడు కేవలం 4 యూనికార్డ్ సంస్థలే ఉండేవని.. ప్రస్తుతం అవి 100కు చేరాయన్నారు. సెమికండక్టర్ల అంశం లోనూ భారత్ ముందుగు చేసిందని.. ఆ దిశగా పనులు కూడా జరుగుతున్నాయని పేర్కొన్నారు. నెదర్లాండ్స్ పర్యటనలో ఉన్న ప్రధాని సరేంద్ర మోడీ.. ది హేగ్ నగరంలో ప్రవాస భారతీయులను కలిశారు. వారితో మాటామంతి కార్యక్రమం నిర్వహించారు. ఈ సందర్భంగా ఎన్ఐఆర్పై ప్రశంసలు కురిపించారు. లక్ష్యాలను అధిగమించి వారు పని చేస్తున్నారని కొనియాడారు. సాంస్కృతిక కార్యక్రమాలతో ప్రధానికి ఘనస్వాగతం లభించింది. ప్రవాస భారతీయులతో కరచాలనం, మాటామంతి నిర్వహించారు. నెదర్లాండ్స్ నాయకత్వంతో ఎప్పుడు మాట్లాడినా ప్రవాస భారతీయులను ఎంతో ప్రశంసించేవారని ప్రధాని

గుర్తు చేసుకున్నారు. హేగ్ నగరం భారతీయ స్నేహానికి సజీవ చిహ్నంగా మారిందన్నారు. కాలం మారినా.. భారతీయ సంస్కృతి మారలేదని కొనియాడారు. ఈ సందర్భంగా ఈయూ దేశాలనుద్దేశించి ఆసక్తికర వ్యాఖ్యలు చేశారు. డిజిటల్ చెల్లింపుల్లో భారత్ అగ్రస్థానంలో ఉంది. నెలకు 20 బిలియన్ డాలర్ల విలువైన డిజిటల్ చెల్లింపులు జరుగుతున్నాయి. భారత్లో ఒకప్పుడు కేవలం 4 యూనికార్డ్ సంస్థలే ఉండేవి. ఇప్పుడు 100కిపైగా ఉన్నాయి. భారత్లో సెమీ కండక్టర్ ఫ్యాబ్ పనులు జరుగుతున్నాయి. మేడిస్ ఇండియా చిహ్నం తయారవు తున్నాయి. ఏట సమ్మిట్, జీ20 సమావేశాలను విజయవంతంగా నిర్వహించగలిగాం. భారత్లో 90 కోట్ల మంది ఓటర్లుగా నమోదయ్యారు. 2024 లోక్ సభ ఎన్నికల్లో 64 కోట్ల మంది ఓటు వేశారు. ఈ సందర్భంగా ప్రధాన మంత్రి సరేంద్ర మోడీ మాట్లాడుతూ.. 'ఇంతటి ప్రేమ, ఉత్సాహాన్ని చూసి నెదర్లాండ్స్లో ఉన్నానన్న సంగతి ఒక్క క్షణం మర్చిపోయాను. భారతదేశంలోనే ఓ ఉత్సాహానికి

హాజరైనట్లు అనిపించింది. భారత స్నేహానికి ది హేగ్ సజీవ చిహ్నంగా మారిందని అనిపి స్తోంది. నేను నెదర్లాండ్స్ నాయకత్వంతో మాట్లాడిన ప్రతిసారి వారు ప్రవాస భారతీయులను ప్రశంసించుతూ ఉంటారు. నెదర్లాండ్స్ సమాజానికి, ఆర్థిక వ్యవస్థకు మూలం చేసిన సేవకు ప్రతి భారతీయుడు గర్వపడుతున్నాడు. మీ పూర్వీకులు ఇక్కడికి వచ్చినప్పుడు ఎన్నో విషయాలను వదిలేశారు. కానీ కొన్ని విషయాలు ఎల్లప్పుడూ వారితోనే ఉండిపోయాయి. భారతదేశ మట్టి పరిమళం, పండుగల జ్ఞాపకాలు, భక్తి గీతాల రాగాలు, పూర్వీకులు అందించిన విలువలు వారితోనే ఉన్నాయి. కాలక్రమేణా ఎన్నో సంస్కృతులు కనుమరుగయ్యాయనే వాస్తవానికి మానవ చరిత్ర సాక్ష్యం. కానీ భారతదేశ విభిన్న సంస్కృతి ఇప్పటికీ మన ప్రజల హృదయాల్లో బలంగా ఉంది. తరాలు మారాయి, దేశాలు మారాయి, పరిసరాలు మారాయి, కానీ కుటుంబ విలువలు, మనం ఒక సమాహానికి చెందినవారమనే భావం ఎన్నడూ మారలేదు. సగ్గు 12 ఏళ్ల క్రితం ఇదే రోజున, 2014 మే 16న లోక్సభ ఎన్నికల ఫలితాలు వెలువడ్డాయి. దశాబ్దాల తర్వాత భారత దేశంలో సంపూర్ణ మెజారిటీతో స్థిరమైన ప్రభుత్వం ఏర్పడింది. అప్పటి నుంచి కోట్లాది మంది భారతీయుల నమ్మకం నన్ను ఆగనివ్వదు, అలసిపోనివ్వదు' అని చెప్పుకొచ్చారు.

పోలీసులకు లొంగిపోయిన భగీరథ

(మొదటి పేజీ తరువాయి)

అప్పగించినట్లు ఆయన తెలిపారు. చట్టం ముందు అందరూ సమానమే.. చట్టానికి అందరూ లోబడి ఉండాలి అని కేంద్ర మంత్రి పేర్కొన్నారు. కేంద్ర మంత్రి బండి సంజయ్ మాట్లాడుతూ.. 'నా కుమారుడు భగీరథపై పోక్సీ కేసు ఆరోపణలు వచ్చాయి. చట్టాలపై ఉన్న గౌరవంతో అధ్యక్షులు ద్వారా పోలీసుల విచారణకు అప్పగించాను. నేను ఇంతకు ముందే చెప్పా.. చట్టం ముందు నా బిడ్డ అయినా, సామాన్యుడైనా సమానమే. అందరం చట్టాలకి లోబడి ఉండాలి. మా అబ్బాయి ఏ తప్పు చేయలేదని పదేపదే చెబుతున్నాడు. వాస్తవానికి ఫిర్యాదు రాగానే స్టేషన్లో అప్పగిద్దామని అనుకున్నా. లాయర్లను సంప్రదించి మా వద్ద ఉన్న ఆధారాలను నా కుమారుడు వారి ముందుంచాడు. వాటిని చూసి కేసు కొట్టేస్తారని.. బెయిల్ తప్పకుండా వస్తుందని లాయర్లు చెప్పారు. అందుకే కొంత జాప్యం జరిగింది. ఈరోజు కూడా బెయిల్ వస్తుందనే లాయర్లు చెబుతున్నారు. అయితే ఇంకా జాప్యం చేయడం సరికాదని అనుకున్నా. ఆ ఉద్దేశంతో మా అబ్బాయిని తీసుకొచ్చి లాయర్ల ద్వారా విచారణ కోసం అప్పగించాను. న్యాయ వ్యవస్థపై సంపూర్ణమైన నమ్మకం ఉంది. సోమవారం నాడు కోర్టు ఉత్తర్వులు వెలువడే అవకాశం ఉన్నప్పటికీ.. న్యాయ వ్యవస్థపై ఉన్న గౌరవంతో ఇంకా ఆలస్యం కావద్దని విచారణకు అప్పగించా' అని తెలిపారు. అయితే పోలీసుల కథనం మరోలా ఉంది. నార్సింగ్ పోలీస్ ఆకాశ్ మా సమావేశంలో భగీరథను అదుపులోకి తీసుకున్నామని చెబుతున్నారు. అక్కడి నుంచి అతడిని పేటబిఐలాబాద్ స్టేషన్కు తరలించామని డిసిపి రమేష్ రెడ్డి వెల్లడించారు.

బిసిసి టెర్రిరిస్ట్ అబూ బలాల్ అల్ మినుకీ హతం

వాషింగ్టన్,మే 16(పిసిడబ్ల్యూ న్యూస్): ఉగ్రసంస్థ బిసిసీకు చెందిన మరో మోస్ట్ వాంటెడ్ టెర్రిరిస్టును మట్టుపెట్టామని అమెరికా అధ్యక్షుడు డొనాల్డ్ ట్రంప్ తాజాగా ప్రకటించారు. నైజీరియా దళాలతో కలిసి అమెరికా దళాలు బిసిసి టెర్రిరిస్టు అబూ బలాల్ అల్ మినుకీని అంతం చేశాయని పేర్కొన్నారు. ప్రపంచవ్యాప్తంగా బిసిసి కార్యకలాపాలను పర్వవేషించే అతడు సంస్థలో నెం.2 నాయకుడిగా ఉండేవాడని ట్రంప్ చెప్పారు.అఫ్రికాలో దాకుంటే తనను ఎవరు ఏమీ చేయలేరని అతడు భావించాడని అన్నారు. కానీ అతడి సమాచారం తమకు నిత్యం అందుతూనే ఉందన్న విషయాన్ని మాత్రం పసిగట్టలేకపోయాడని ఎద్దేవా చేశారు. అఫ్రికా ప్రజలకు అతడి పీడ వివరగడయ్యిందని కూడా ట్రంప్ వ్యాఖ్యానించారు. అతడి ఉగ్రసేద తొలగిపోయిందని చెప్పారు. అబూ బలాల్ అంతంతో బిసిసి గ్లోబల్ కార్యకలాపాలకు కూడా పెద్ద దెబ్బతగిలిందని చెప్పారు. ఈ మిషన్లో అమెరికా దళాలకు సహకరించిన నైజీరియా ప్రభుత్వానికి ధన్యవాదాలు తెలిపారు. అమెరికా, నైజీరియా సంయుక్తంగా ఈ ఆపరేషన్ నిర్వహించాయి. అతడి మృతితో ప్రపంచవ్యాప్తంగా బిసిసి కార్యకలాపాలు మరింత బలహీనమవుతాయని ట్రాంతో ట్రంప్ పోస్టు పెట్టారు. నా ఆదేశాల మేరకు అమెరికా బలగాలు, నైజీరియా భద్రతా బలగాలు బిసిసి అగ్ర కమాండర్ అబూ-బలాల్ అల్-మినుకీని మట్టుపెట్టాయి. బిసిసిలో రెండో అత్యున్నత హోదాలో ఉన్న మినుకీ ఆఫ్రికాలో దాకొంగలనని భావించారు. కానీ మా గూఢచార వర్గాలు అక్కడ ఉన్నాయనే విషయం తెలుసుకోలేక పోయాడు. ఇక అతడు అఫ్రికా ప్రజలను భయభ్రాంతులకు గురిచేయలేదు. అమెరికన్లు లక్ష్యంగా ఆపరేషన్లకు ప్లాన్ చేయడంలో సహకరించలేదు. అమెరికాతో కలిసి పనిచేసిన నైజీరియా ప్రభుత్వానికి థాంక్స్' అని ట్రంప్ రాసుకొచ్చారు. నైజీరియాలో జన్మించిన మినుకీ ఇస్లామిక్ స్టేట్ వెస్ట్ ఆఫ్రికా ప్రావిన్స్ సీనియర్ కమాండర్. ఇస్లామిక్ స్టేట్ తరఫున టెర్రిరిస్టుకు సూచనలు ఇవ్వడం, అంతర్జాతీయ నిధులను దారి మళ్లించడం వంటి కార్యకలాపాల్లో పాల్గొనేవాడు. ఆ ఆరోపణలతో 2023లో అమెరికా అతడిని ఉగ్రవాదిగా గుర్తించింది.

నీట్ పేపర్ లీక్ వ్యవహారం ధర్మేంద్ర ప్రధాన్ను తొలగించండి

(మొదటి పేజీ తరువాయి)

ప్రశ్నాపత్రాల లీకేజీతో 22 లక్షల మంది నీట్ విద్యార్థులు సస్పందించారు, అయినప్పటికీ ప్రధాని దీనిపై పెదవి విప్పడం లేదని విమర్శించారు. ధర్మేంద్ర ప్రధాన్ను తక్షణం తొలగిస్తారా? స్వయంగా ప్రధానమంత్రి అందుకు బాధ్యత వహిస్తారా? అని ప్రశ్నించారు. 'మోడీ జీ... ధర్మేంద్ర ప్రధాన్ను ఇప్పుడే తొలగించండి' అని ఆ ట్వీట్లో రాహుల్ పేర్కొన్నారు. వైద్యకళాశాలల్లో అధ్యక్షుల కోసం మే 3న నిర్వహించిన నేషనల్ ఎలిజిబిలిటీ-కమ్-ఎంట్రన్స్ పరీక్షలో అవకతవకలు వెలుగుపడడంతో దీనిని రద్దు చేశారు. దీంతో దేశంలోని నలుమూలల నుంచి విమర్శలు వెల్లువెత్తాయి. జూన్ 21 తిరిగి పరీక్షలు నిర్వహిస్తామని ప్రభుత్వం ప్రకటించింది. దీనిపై రాహుల్ విమర్శలు గుప్పిస్తూ, నీట్ పరీక్షల కోసం రెండేళ్ల పాటు 22 లక్షల మంది విద్యార్థులు రేయింబవళ్లూ కష్టపడ్డారని, వారి కఠోర శ్రమ బూడిదలో పోసిన పన్నీరయిందని అన్నారు. పరీక్షలకు రెండ్రోజుల ముందే నీట్ పేపర్ వాట్సాప్లో డిస్కామ్మి అయిన విషయం యావద్దేశానికి తెలుసునని చెప్పారు. దీనితో తనకెలాంటి సంబంధం లేదని ధర్మేంద్ర ప్రధాన్ చెబుతున్నారని అన్నారు.

ప్రజా పాలన - ప్రగతి ప్రణాళిక

(మొదటి పేజీ తరువాయి)

కలసి శనివారం డాక్టర్ బి.ఆర్. అంబేద్కర్ రాష్ట్ర సచివాలయం నుండి జిల్లా కలెక్టర్లతో టెలి కాన్ఫరెన్స్ ద్వారా సమీక్షించారు. ఈసందర్భంగా ఆయన మాట్లాడుతూ, యువతలో క్రీడా స్ఫూర్తి, దేహదారుత్వం, సామాజిక చైతన్యం, ఉద్యోగ ఉపాధి అవకాశాలు కల్పించేందుకై ఈ కార్యక్రమాలను చేపట్టినట్లు తెలిపారు. అదేవిధంగా పర్యాటక ప్రాంతాలపై ప్రజల్లో పెద్ద ఎత్తున చైతన్యం కల్పించాలని, పర్యాటక ప్రాంతాలను ప్రజలు సందర్శించేలా తగు చర్యలు చేపట్టాలని అన్నారు. ప్రధానంగా స్పోర్ట్స్ కార్యక్రమాలను రాష్ట్ర, జిల్లా, మండల స్థాయిలో నిర్వహించాలన్నారు. ప్రతీ కార్యక్రమంలో ప్రజాప్రతినిధులు, క్రీడాకారులు, యువజన సంఘాలను భాగస్వామ్యం చేయాలన్నారు. 18న నిర్వహించే 'ఫిట్- తెలంగాణా ఫీమ్ తో రాష్ట్ర , జిల్లా కేంద్రాలలో 5వ రన్, అదే విధంగా అన్ని మండల కేంద్రాలలో వ్యాక్ థాన్, యోగ తదితర కార్యక్రమాలను నిర్వహించాలన్నారు. తెలంగాణలో పర్యాటక రంగానికి ఉన్న అపారమైన అవకాశాలను ప్రపంచానికి చాటి చెప్పేందుకు ఈ వారోత్సవాలు దోహదపడతాయని, దీనిలో భాగంగా ఈ వారం రోజులు రాష్ట్ర ప్రభుత్వ ఆధ్వర్యంలోని అన్ని మ్యూజియంలలో ఉచిత ప్రవేశం కల్పించనున్నట్లు వెల్లడించారు. అదేవిధంగా జిల్లాలో కొనసాగుతున్న ధాన్యం కొనుగోళ్లపై కూడా జిల్లా కలెక్టర్లతో టెలికాన్ఫరెన్స్ ద్వారా సమీక్షించారు. గౌరవ ముఖ్యమంత్రి ఆదేశాల మేరకు ధాన్యం కొనుగోళ్లలో ఎక్కడ జాప్యం లేకుండా, రైతులకు ఎలాంటి ఇబ్బందులు లేకుండా తగు చర్యలు తీసుకోవాలని జిల్లా కలెక్టర్లను ఆదేశించారు.

పెట్రోల్ ధరల పెంపు.. ప్రజల నెత్తిన పడుగు

(మొదటి పేజీ తరువాయి)

విరుచుకువచ్చారు. ప్రపంచంలో భారత్ను మూడో అతిపెద్ద ఆర్థిక వ్యవస్థగా నిలిపామని ఘనంగా ప్రకటించుకుంటున్న మోడీ ప్రభుత్వం ఈ నిర్ణయాన్ని ఎలా సమర్థించుకుంటుందని రేవంత్ ప్రశ్నించారు. ఇటీవల జరిగిన నాలుగు రాష్ట్రాలు, ఒక కేంద్ర పాలిత ప్రాంత ఎన్నికలకు ముందు మోడీ ప్రభుత్వం 'పెట్రోలియం ఉత్పత్తుల ధరలు పెంచవ' అని పదే పదే ప్రకటించిందని గుర్తుచేశారు. ఫలితాలు వచ్చి పది రోజులు కూడా గడవకుండా రూ. 3 కు పైగా ధరలు పెంచడం ప్రజల నమ్మాన్ని వంచించడమే అని అన్నారు. కేవలం ఓట్ల కోసం, ఎన్నికల్లో విజయం కోసం మోడీ అబద్ధాలు చెబుతారని ప్రజలు భావిస్తున్నారని.. ఇది విశ్వాస ఘాతం అవుతుందన్నారు. కేంద్ర ప్రభుత్వం పెంచిన పెట్రోలు, డీజిల్ ధరలను తక్షణం ఉపసంహరించుకోవాలని డిమాండ్ చేస్తూ రేవంత్ రెడ్డి ఎక్స్లో పోస్ట్ చేశారు.

20న రాష్ట్రవ్యాప్తంగా మెడికల్ షాపులు బండ్

(మొదటి పేజీ తరువాయి)

కంపెనీలకు వ్యతిరేకంగా ఈ సమ్మె జరుగుతోంది. సరైన పరీక్షలు చేయకుండానే ఆన్లైన్ ఎలాప్రోవామెంట్లలో మందులు అమ్ముతున్నారని, ఇది రోగుల భద్రతకు పెద్ద ముప్పుగా పరిణమించవచ్చని అల్ ఇండియా ఆర్గనైజేషన్ ఆఫ్ కెమిస్ట్రీ అండ్ డ్రగ్స్ చెబుతోంది. అనేక ఈ-ఫార్మసీ వెబ్సైట్లు సరైన వైద్య ధృవీకరణ లేకుండా మందులను పంపిణీ చేస్తున్నాయని ఆర్గనైజేషన్ ఆఫ్ కెమిస్ట్రీ ఆరోపిస్తున్నాయి. పాత ప్రిస్క్రిప్షన్లను తరచుగా తిరిగి వాడుతున్నారు, ఇప్పుడు, ఏట సాంకేతికతతో, మందులను కొనుగోలు చేయడానికి నకిలీ ప్రిస్క్రిప్షన్లను సృష్టించవచ్చు. ఇది యాంటిబయోటిక్ల దుర్వినియోగం, వ్యసనపరులైన మందుల దుర్వినియోగంలో వేగవంతమైన పెరుగుదలకు దారితీయవచ్చు, ఇది భవిష్యత్తులో తీవ్రమైన ఆరోగ్య సమస్యలకు కారణం కావచ్చు. అంతేకాకుండా, ఆన్లైన్ ఎలాప్రోవామెంట్లలో మందులను భారీ తగ్గింపులకు అమ్మడం చిన్న దుకాణదారుల వ్యాపారాలను తీవ్రంగా దెబ్బతీస్తోంది. స్థానిక వైద్య దుకాణాలపై ప్రజలు ఆధారపడే గ్రామాలు, చిన్న పట్టణాలలో ఈ సమస్య మరింత తీవ్రమయ్యే అవకాశం ఉంది. ఈ పరిస్థితి ఇలాగే కొనసాగితే, అనేక చిన్న మందుల దుకాణాలు మూతపడవచ్చని, దీనివల్ల మందుల లభ్యతపై ప్రభావం పడుతుందని ఏటఓసీడి పేర్కొంది.

బుల్లెట్ బండ్ల ఎక్కిన చంద్రబాబు

శ్రీకాకుళం,మే 16(పిసిడబ్ల్యూ న్యూస్):



ఆంధ్రప్రదేశ్ ముఖ్యమంత్రి చంద్రబాబు శ్రీకాకుళం జిల్లా నర్సన్నపేటలో పర్యటించారు. 'స్వర్ణ ఆంధ్ర-స్వచ్ఛ ఆంధ్ర' కార్యక్రమంలో పాల్గొన్నారు. ఈ సందర్భంగా ప్రజావేదిక సమావేశంలోని స్వాగతం సీఎం చంద్రబాబు పరిశీలించారు. బిడీపీ ఆధ్వర్యంలో 'స్వర్ణ ఆర్ట్ గ్యాలరీలో' గిరిజనులు ప్రత్యేకంగా రూపొందించిన ఓవర్కోట్స్ ఆయన కొనుగోలు చేసి ధరించారు. అనంతరం శ్రీకాకుళం జిల్లాలో పోలీసులు ఏర్పాటు చేసిన 'పాల్వోట్ బ్యాంక్'ను సందర్శించారు. పోలీసులను అభినందించిన సీఎం పాల్వోట్ ధరించి బుల్లెట్ వాహనం ఎక్కారు. ఆయన వెంట కేంద్రమంత్రి రామ్మోహన్ నాయుడు, ఏపీ మంత్రి అచ్చెన్నాయుడు, అధికారులు ఉన్నారు.

నా వ్యాఖ్యలను వక్రీకరించారు.. భారత యువతను చూసి గర్విస్తున్నా : సీజేబి సూర్యకాంత్



న్యూఢిల్లీ,మే 16(పిసిడబ్ల్యూ న్యూస్): కొందరిని తాను పరాన్నజీవులుగాలేదా బొద్దింకలుగా పోల్చిన వివాదంపై భారత ప్రధాన న్యాయమూర్తి సూర్యకాంత్ స్పందించారు. ఒక కేసు విచారణ సందర్భంగా తాను మౌఖికంగా చేసిన వ్యాఖ్యలను తప్పుగా అర్థం చేసుకున్నారని చెప్పారు. నకిలీ సర్టిఫికేట్లు, బోగస్ డిగ్రీలతో మీడియాలోకి, న్యాయవ్యవస్థలోకి, ఇతర వ్యక్తుల్లోకి ప్రవేశించేవారిని ఉద్దేశిస్తూ తాను ఈ వ్యాఖ్యలు చేశానని అన్నారు. అలాంటి వారే మీడియా (ఏపీఎంబి), సోషల్ మీడియాతోపాటు ఇతర రంగాల్లోకి చొరబడ్డారని అన్నానని చెప్పారు. అలాంటి వారినే తాను పరాన్నజీవులుగా పేర్కొన్నట్లు తెలిపారు.కానీ మీడియాలో కొందరు తన వ్యాఖ్యలను వక్రీకరించారని ఆవేదన సీజేబి ఆవేదన వ్యక్తంచేశారు. ఈ మేరకు ఆయన ఒక ప్రకటన విడుదల చేశారు. భారతీయ యువతపట్ల తాను ఎంతో గర్వపడుతున్నానని పేర్కొన్నారు. శుభ్రవారం ఓ కేసు విచారణ సందర్భంగా మౌఖికంగా చేసిన వ్యాఖ్యలను మీడియాలోని ఒక వర్గం వక్రీకరించిన తీరును చదివి తాను ఆవేదన చెందానని చెప్పారు. మన దేశ యువతను విమర్శించానని చెప్పడం పూర్తిగా నిరాధారమని అన్నారు. మన దేశ యువతను చూసి తాను ఎంతో గర్వపడుతున్నానని పేర్కొన్నారు. తనపట్ల భారత యువతకు గౌరవ మర్యాదలు ఉన్నాయని చెప్పడంలో ఎలాంటి అతిశయోక్తి లేదని అన్నారు. యువతను దేశాభివృద్ధికి మూలస్తంభాలుగానే చూస్తానని సూర్యకాంత్ తెలిపారు.

కరకట్ట పక్కనే డాంబర్ ప్లాంట్..?

● "170 చట్టం ఎక్కడ?" అంటూ

ఏటూరునాగారం ప్రజల ఆగ్రహం ● పాగ కాలుష్యం, కరకట్ట భద్రతపై తీవ్ర ఆందోళన

ఏటూరునాగారం, మే 16 (పిసిడబ్ల్యూ న్యూస్): ఏటూరునాగారం ప్రాంతంలో కరకట్ట సమీపంలో కొనసాగుతున్న డాంబర్ (హాట్మిక్స్) ప్లాంట్పై స్థానిక ప్రజలు తీవ్ర ఆందోళన వ్యక్తం చేస్తున్నారు. "170 చట్టం ఉన్న ప్రాంతంలో ఇలాంటి పరిశ్రమకు అనుమతులు ఎలా ఇచ్చారు?" అంటూ గ్రామస్థులు ప్రశ్నిస్తున్నారు. ప్లాంట్ నుంచి వెలువడుతున్న దట్టమైన పొగతో పరిసర ప్రాంత ప్రజలు తీవ్ర ఇబ్బందులు పడుతున్నారని స్థానికులు చెబుతున్నారు. ముఖ్యంగా అక్కడ సమీపంలో కార్మికుల నివాసాలు ఉండటంతో చిన్నపిల్లలు, వృద్ధులు శ్వాసకోశ సమస్యలకు గురవుతున్నారని ఆవేదన వ్యక్తం చేస్తున్నారు. భారీ ట్రక్కులు, యంత్రాలు నిరంతరం కరకట్ట పక్కనే తిరుగుతుండటంతో కట్ట బలహీనపడే ప్రమాదం ఉందని ప్రజలు హెచ్చరిస్తున్నారు. ఇప్పటికే జంపన్న వాగు మూలమలుపు ప్రాంతం కావడంతో నీటి ప్రవాహం మట్టిన కోసుకుంటూ వస్తుందని, భవిష్యత్తులో భారీ



వర్షాలు వస్తే కరకట్ట దెబ్బతినే అవకాశముందని స్థానికులు అంటున్నారు. "ఒకవేళ కట్టకు నష్టం జరిగితే నీరు నేరుగా ఇక్కడోకి వచ్చే ప్రమాదం ఉంది. అప్పుడు ఏటూరునాగారం తీవ్ర ప్రమాదంలో పడుతుంది" అని ప్రజలు భయాందోళన వ్యక్తం చేస్తున్నారు. స్థానికుల ప్రధాన ప్రశ్నలు: 170 చట్ట పరిధిలో ఈ ప్లాంట్ కు అనుమతులు ఎలా ఇచ్చారు? కాలుష్య నియంత్రణ మండలి అనుమతులు ఉన్నాయా? కరకట్ట భద్రతపై

ఇరిగేషన్ శాఖ నివేదిక తీసుకున్నారా? వివాద ప్రాంతానికి ఇంత సమీపంలో ప్లాంట్ నిర్వహణకు ఎవరు క్రియరెస్పాన్ ఇచ్చారు? ప్రజలు వెంటనే జిల్లా అధికారులు, కాలుష్య నియంత్రణ మండలి, ఇరిగేషన్ శాఖ స్పందించి: డాంబర్ ప్లాంట్ అనుమతులపై పూర్తి విచారణ జరపాలని, కాలుష్య స్థాయిలను పరిశీలించాలని, కరకట్ట భద్రతపై నిపుణులతో తనిఖీలు చేయించాలని, ప్రజల ప్రాణాలకు ముప్పు కలగకుండా తక్షణ చర్యలు తీసుకోవాలని డిమాండ్ చేస్తున్నారు.

రెడ్ క్రాస్ సభ్యత్వ నమోదు డ్రైవ్ ప్రారంభం

సబ్ కలెక్టర్ అజయ్ యాదవ్ కు నమోదు పత్రం అందజేత మే 15 నుంచి జూన్ 15 వరకు రాష్ట్రవ్యాప్తంగా నమోదు కార్యక్రమం



అన్నారు. ప్రకృతి విపత్తుల సమయంలో సహాయక చర్యలు, ఉచిత రక్తదాన శిబిరాలు, అత్యవసర రక్త సరఫరా, క్యాన్సర్, సికిల్ సెల్, తలసేమియా రోగులకు రక్తం అందజేయడం వంటి సేవలు సంస్థ ప్రధానంగా అందిస్తోంది అని తెలిపారు. అదనంగా ఉచిత వైద్య శిబిరాలు, ముందస్తు నిర్ధారణ పరీక్షలు, వృద్ధుల గృహాలు, అనాభాశ్రమాలు, హోమ్ నర్సింగ్ సేవలు, రక్త నిధి కేంద్రాలు నిర్వహిస్తోంది. ప్రసూతి వైద్య సేవలు, ప్రభుత్వ చికిత్స, సీటిఆర్ శిక్షణ శిబిరాలు నిర్వహిస్తూ ప్రజల్లో అవగాహన పెంచుతోంది అన్నారు. యూత్ రెడ్ క్రాస్, జూనియర్ రెడ్ క్రాస్ విభాగాల ద్వారా విద్యార్థుల్లో సేవాభావాన్ని

పెంపొందిస్తోంది అని తెలిపారు. ఇప్పటివరకు 7 వేల సభ్యులతో అతిపెద్ద సేవా సంస్థ తెలంగాణలో ఇప్పటికే 47 వేల మందికి పైగా సభ్యులతో రెడ్ క్రాస్ అతిపెద్ద స్వచ్ఛంద సేవా సంస్థగా నిలిచింది. జిల్లా కలెక్టర్ ఆధ్వర్యంలో ప్రతి జిల్లాలో సేవా కార్యక్రమాలు కొనసాగుతున్నాయి అని తెలిపారు. **ఆన్లైన్లోనే సభ్యత్వం సులభ నమోదు** సభ్యత్వం పొందాలనుకునే వారు అధికారిక వెబ్సైట్ ద్వారా నమోదు చేసుకోవచ్చని తెలిపారు. అలాగే గూగుల్ ప్లే స్టోర్లో తెలంగాణ రెడ్ క్రాస్ మొబైల్ యాప్ ద్వారా కూడా సభ్యత్వం పొందే అవకాశం ఉంది అని అన్నారు. 18 సంవత్సరాలు నిండిన ప్రతి భారతీయ పౌరుడు సభ్యత్వానికి అర్హుడని నమోదు కోసం పాస్పోర్ట్ సైజ్ ఫోటోతో పాటు ఆధార్, ఓటర్ ఐడి లేదా పాస్ కార్డు అవసరమని తెలిపారు. ప్రతి ఒక్కరు సేవలో భాగస్వాములు కావాలని విజ్ఞప్తి చేస్తున్నారు. ప్రతి జిల్లాలో నోడల్ అధికారుల ఆధ్వర్యంలో ప్రత్యేక డేటా సెంటర్లు ఏర్పాటు చేసి సభ్యత్వ నమోదు వేగవంతం చేస్తున్నారు. ప్రజలు రెడ్ క్రాస్ సేవా కార్యక్రమాలలో భాగస్వాములు కావాలని కోరుతున్నారు. సమాజ సేవలో ముందుండండి, రెడ్ క్రాస్ సభ్యత్వం పొందండి అని పిలుపునిచ్చారు.

సమాజానికి దితానిర్దేశం చేసేది జర్నలిస్టులే

- వర్సింగ్ జర్నలిస్టులకు అండగా ఉంటా...
- వరంగల్ పశ్చిమ నియోజకవర్గ ఎమ్మెల్యే నాయిని రాజేందర్ రెడ్డి
- జర్నలిస్టుల సంక్షేమానికి నా వంతు కృషి
- ప్రభుత్వ పథకాల లబ్ధి చేకూరేలా చూస్తా
- ఘనంగా జరిగిన టియూడబ్ల్యూజే (బజేయూ) హనుమకొండ జిల్లా మహాసభ



జర్నలిస్టుల ఆత్మకు శాంతి చేకూరాలని ప్రతినిధులు రెండు నిమిషాల పాటు మౌనం పాటించి ఘనంగా సంతాపం ప్రకటించారు. జర్నలిస్టుల సమస్యల పట్ల సానుకూలంగా స్పందిస్తూ, తమకు ఎల్లవేళలా అండగా నిలుస్తున్న వరంగల్ పశ్చిమ ఎమ్మెల్యే నాయిని రాజేందర్ రెడ్డిని టియూడబ్ల్యూజే (బజేయూ) జిల్లా

నాయకత్వం శాలువా తో ఘనంగా సన్మానించి కృతజ్ఞతలు తెలియజేసింది. ఈ మహాసభలో హనుమకొండ జిల్లాకు చెందిన పలువురు సీనియర్ జర్నలిస్టులు, ప్రజాప్రతినిధులు, వివిధ మీడియా సంస్థల ప్రతినిధులు, యూనియన్ ప్రతినిధులు పెద్ద సంఖ్యలో పాల్గొన్నారు.

బివంగత కాంగ్రెస్ నేత కుటుంబ సభ్యులకు పరామర్శ

- కాంగ్రెస్ పార్టీ పక్షాన కుటుంబాన్ని అన్ని విధాలా ఆదుకుంటాం
- కఠినగర్ డిసిసి మైనారిటీ విభాగం చైర్మన్ మొహమ్మద్ తాజుద్దీన్



కఠినగర్ టౌన్ మే 16 (పిసిడబ్ల్యూ న్యూస్): కఠినగర్ జిల్లా జమ్మికుంట మున్సిపల్ పరిధికి చెందిన కాంగ్రెస్ పార్టీ సీనియర్ నాయకుడు మొహమ్మద్ సలీం ఈ నెల నాలుగో తేదీన రోడ్డు ప్రమాదానికి గురై చికిత్స పొందుతూ ఈ నెల పదాలుగు తేదీన తుదిశ్వాస విడిచారు. కాగా ఈరోజు కఠినగర్ డిసిసి మైనారిటీ

విభాగం చైర్మన్ మొహమ్మద్ తాజుద్దీన్ సలీం కుటుంబ సభ్యులను పరామర్శించిన సందర్భంగా మాట్లాడుతూ సలీం కాంగ్రెస్ పార్టీలో నిబద్ధతతో కూడిన కార్యకర్త అని పార్టీ కక్షకాలంలో సైతం పార్టీ పక్షాన నిలబడిన సందర్భాలను గుర్తు చేశారు. ఈ సందర్భంగా వారి కుటుంబ సభ్యులకు కాంగ్రెస్ పార్టీ వక్షాన ప్రగాఢ సానుభూతి తెలియజేస్తూ వారి కుటుంబాన్ని అన్ని విధాలా ఆదుకుంటాం అని భరోసా ఇచ్చారు. ఈ సందర్భంగా ఆయన వెంబ మొహమ్మద్ కలిమెద్దీన్, మొహమ్మద్ అజీమ్, లాయఖ్ ఖాదీ, సలీం పాష తదితరులు పాల్గొన్నారు.

బజెపి ఓటినీ మార్చి రాష్ట్ర కార్యదర్శిగా అడిచెర్ల రాజు..



కఠినగర్ టౌన్ మే 16 (పిసిడబ్ల్యూ న్యూస్): భారతీయ జనతా పార్టీ ఓటినీ మార్చి రాష్ట్ర కార్యదర్శిగా కఠినగర్ జిల్లాకు చెందిన అడిచెర్ల రాజు నియమితులయ్యారు. ఈ మేరకు బిజెపి తెలంగాణ రాష్ట్ర పార్టీ నియామక కమిటీ ఉత్తర్వుల ప్రకటన విడుదల చేసింది. ఓటినీ రాష్ట్ర కార్యదర్శిగా నియమితులైన అడిచెర్ల రాజు మాట్లాడుతూ తన పై నమ్మకంతో ఓటినీ మార్చి రాష్ట్ర కమిటీలో రాష్ట్ర కార్యదర్శి అఫీస్ డేరర్ గా అవకాశం కల్పించిన కేంద్ర హోం శాఖ సహాయ మంత్రివర్గులు బండి నజయ్య, రాష్ట్ర అధ్యక్షులు రామచంద్ర రావు, ఓటినీ మార్చి రాష్ట్ర అధ్యక్షులు ఆనంద్ గౌడ్, కఠినగర్ జిల్లా అధ్యక్షులు గంగాధి కృష్ణారెడ్డి లతోపాటు నా నియామకానికి సహకరించిన కఠినగర్ జిల్లా రాష్ట్ర భారతీయ జనతా

పార్టీ నాయకులకు మిత్రులు శ్రేయోభిలాషులు కార్యకర్తలకు అండరికి అడిచెర్ల రాజు ధన్యవాదాలు తెలియజేశారు. ఈ సందర్భంగా రాజు మాట్లాడుతూ భారతీయ జనతా పార్టీ కోసం, ఓటినీ మార్చి బలోపేతం కోసం తన వంతు శాయ శక్తుల కృషి చేస్తానని తెలిపారు.

ముఖ్యమంత్రి సహాయ నిధి ద్వారా ఆదుకుంటున్నాం: సుడా చైర్మన్ కోమటిరెడ్డి నరేందర్ రెడ్డి..



కఠినగర్ టౌన్ మే 16 (పిసిడబ్ల్యూ న్యూస్): కఠినగర్ లో వివిధ అనారోగ్య సమస్యలతో చికిత్స పొందిన బాధిత కుటుంబాలకు ముఖ్య మంత్రి సహాయ నిధి (సిఎంఆర్ఎఫ్) ద్వారా మంజూరైన ఆర్థిక సహాయ చెక్కులను సుడా చైర్మన్ కోమటిరెడ్డి నరేందర్ రెడ్డి పంపిణీ చేశారు. ఈ సందర్భంగా ఆయన మాట్లాడుతూ, ఆపదలో ఉన్న పేద మరియు మధ్యతరగతి కుటుంబాలకు ముఖ్యమంత్రి సహాయ నిధి ఒక వరంలా పనిచేస్తోందని అన్నారు. ఖరీదైన వైద్య చికిత్సల వల్ల ఆర్థికంగా ఇబ్బందులు పడుతున్న వారికి ప్రభుత్వం అండగా నిలుస్తోందని తెలిపారు, అర్హులైన ప్రతి ఒక్కరూ ఈ పథకాన్ని వినియోగించుకోవాలని, అవసరమైన పత్రాలతో దరఖాస్తు చేస్తే త్వరితగతిన సహాయం అందేలా చర్యలు తీసుకుంటున్నామని పేర్కొన్నారు. ప్రజల ఆరోగ్యం ప్రభుత్వానికి ముఖ్యమని, అవసరమైన సమయంలో ప్రభుత్వం ప్రజల పక్కనే ఉంటుందని భరోసా ఇచ్చారు. ఈ కార్యక్రమంలో స్థానిక నాయకులు, బాధిత కుటుంబ సభ్యులు మరియు కార్యకర్తలు పాల్గొన్నారు.

20న మెడికల్ షాపుల బండ్ కు మద్దతు ఇవ్వండి

● కేటీఆర్ ను కలిసి విజ్ఞప్తి చేసిన కెమిస్ట్



వైదారాబాద్, మే 16 (పిసిడబ్ల్యూ న్యూస్): ప్రజల ఆరోగ్యం, ఫార్మాసీ వ్యాపార ప్రయోజనాల పరిరక్షణ కోసం ఆంధ్రప్రదేశ్ ఆఫ్ కెమిస్ట్స్ అండ్ డ్రగ్గిస్ట్స్ ఇచ్చిన పిలుపు మేరకు ఈ నెల 20న తేదీన మెడికల్ షాపుల బండ్ కు మద్దతు ఇవ్వాలని కోరుతూ బీఆర్ఎస్ వర్సింగ్ ప్రెసిడెంట్, ఎమ్మెల్యే కే.తారకరామారావును శనివారం తెలంగాణ ఛాంబర్ ఆఫ్ కెమిస్ట్స్ అండ్ డ్రగ్గిస్ట్స్ ప్రతినిధులు కలిసి వినతి పత్రం అందజేశారు. కెమిస్టుల సమస్యలను అసెంబ్లీలో చర్చించి పరిష్కరించే విధంగా చూడాలని వారు కేటీఆర్, ఎమ్మెల్యే తలసాని శ్రీనివాస్ యాదవ్ కు విజ్ఞప్తి చేశారు. కార్యక్రమంలో తెలంగాణ ఛాంబర్ ఆఫ్ కెమిస్ట్స్ అండ్ డ్రగ్గిస్ట్స్ అధ్యక్షుడు డాక్టర్ గీసూలల్ జైన్, సలీం కుమార్ మోడీ, ఆనంద్ కుమార్ గౌడ్, మంధా సూర్యప్రకాష్, వికాస్ అగర్వాల, సతీష్ కుమార్, సుధీర్ గుప్తా, ఎం.సత్యనారాయణ, కొత్తపల్లి శ్రీనివాస్, తొడుపుసారి రాజు, పెండం కృష్ణ కుమార్ తదితరులు పాల్గొన్నారు.

ఘనంగా నల్ల పోచమ్మ ఆలయంలో శని హోమం



హైదరాబాద్, మే 16(పిసిడబ్ల్యూ న్యూస్): అమావాస్య, శని జయంతి సందర్భంగా శనివారం హైదరాబాద్, కోటి బ్యాంక్ స్ట్రీట్, రాణి పార్క్ సమీపంలో ఉన్న నల్ల పోచమ్మ ఆలయంలో శని హోమం, అన్నదాన కార్యక్రమం నిర్వహించారు. ఉదయం 9:00 గంటలకు శని దేవుని ఆశీస్సులు కోరుతూ పలువురు భక్తులు పాల్గొనడంతో శని హోమం ప్రారంభమైంది. అనంతరం, బజరంగ్ సేన తెలంగాణ అధ్యక్షులు ఎన్.ఆర్. లక్ష్మణరావు మధ్యాహ్నం 12:30 గంటల నుండి అన్నదాన కార్యక్రమాన్ని విజయవంతంగా నిర్వహించారు. భక్తులు, స్థానికుల నుండి అద్భుతమైన స్పందన లభించింది. కార్యక్రమాన్ని జయప్రదం చేసిన భక్తులు, వాలంటీర్లు, మద్దతుదారులందరికీ ఎన్.ఆర్. లక్ష్మణరావు ధన్యవాదాలు తెలియజేశారు.

మూసినాలలో లక్షల రూపాయల కాంట్రాక్ట్ వృధా - అధికారుల నిర్లక్ష్యం బహిష్కారం



ఉప్పల్ మే 16 (పిసిడబ్ల్యూ న్యూస్): రామంతపూర్ భగవత్ మూసినాలలో గుర్రపు డెక్క తొలగింపు పనుల కోసం లక్షల రూపాయల కాంట్రాక్ట్ మంజూరు చేసినప్పటికీ, వసులు పూర్తికావడంతో జరగకపోవడం వల్ల స్థానికులు అగ్రహం వ్యక్తం చేస్తున్నారు. కాంట్రాక్టర్ కేవలం ఫోటోలకు మాత్రమే పరిమితమై, గుర్రపు డెక్క తొలగింపులో నిర్లక్ష్యం వహిస్తున్నారని ఆరోపణలు చేస్తున్నారు. ఈ విషయంపై సంబంధిత అధికారులను పలుమార్లు సంప్రదించినప్పటికీ ఈరోజు రేపు అంటూ కాలంబాస చేస్తున్నారని వెంకట సాయి నగర్ కాపనీ అధ్యక్షులు సీనియర్ పాత్రికేయులు విజయేందర్ రెడ్డి విమర్శించారు. ఉప్పల్ సర్కిల్లో ప్రజా ధనాన్ని వృధా చేస్తున్న నిర్లక్ష్య అధికారులను వెంటనే నస్ట్రెండ్ చేసి, పనులను పూర్తిచేయాలని ఆయన డిమాండ్ చేశారు. ముఖ్యమంత్రి రేవంత్ రెడ్డి అధికారులు ఎక్కడ నిర్లక్ష్యం వహించాడని పలుమార్లు తెలిపిన ఉప్పల్ సర్కిల్లో మున్సిపల్ అధికారులు టౌన్ ప్లానింగ్ అధికారులు నిర్లక్ష్య గా ప్రభుత్వ ధనాన్ని వృధా చేస్తున్నారని, ప్రజలు పలు మార్లు సమస్యలపై అధికారులకు తెలిపిన అధికారులు పట్టించుకోకుండా ఫోన్లు కూడా ఎత్తడం లేదని అలాంటి అధికారులపై శాఖాపరమైన చర్యలు తీసుకోవాలని డిమాండ్ చేశారు.

భారత రాజ్యాంగాన్ని అంబేద్కర్ చరిత్రను పాఠ్యపుస్తకాలలో ముద్రించాలి - అంబేద్కర్ ఫెలోషిప్ నేషనల్ అవార్డు గ్రహీత, రాష్ట్ర ఆర్గనైజింగ్ సెక్రటరీ పుల్ల మల్లయ్య



చిట్టాల మే 16(పిసిడబ్ల్యూ న్యూస్): దళిత బడుగు బలహీన వర్గాల ఆకాశ్మితీ ప్రపంచ మేధావి డాక్టర్ బాబాసాహెబ్ అంబేద్కర్ దేశానికి స్వాతంత్ర్యం వచ్చిన తర్వాత అంబేద్కర్ గారు రచించిన భారత రాజ్యాంగం ప్రకారం కేంద్ర రాష్ట్ర ప్రభుత్వాల పరిపాలన కొనసాగించడం మే కాకుండా రిజర్వేషన్లు హక్కులు ప్రజలకు స్వేచ్ఛ సమానత్వం కావలసిన ప్రతి ఒక్కరికి ఈ రాజ్యాంగం ద్వారానే సదుద్ధందని అందుకు రాజ్యాంగం యొక్క గొప్పదనాన్ని అంబేద్కర్ గారి చరిత్రను అలాగే భారత రాజ్యాంగం గొప్పతనాన్ని పాఠ్య పుస్తకాల్లో ముద్రించి విద్యార్థులకు అందించాలని డిమాండ్ చేశారు. కుల వ్యవస్థను రూపుమాపుటకు ఎంతో కృషి చేశారని కుల మతాలకు అతీతంగా 18 సంవత్సరాలు నిండిన ప్రతి ఒక్కరికి ఓటు హక్కు కలిపించారని బాబాసాహెబ్ అంబేద్కర్ లేకుంటే ఈ దేశ ప్రజలు ఏమైపోయే వారో అని అన్నారు.

చదువుతో చైతన్యం... గ్రంథాలయంతో విజ్ఞానం



- పుస్తక పఠనంతో సమాజానికి వెలుగునిస్తుంది
- పుస్తకాలు చేత పట్టండి సెల్ ఫోన్లు పక్కకు పెట్టండి
- మహబూబాబాద్ డి.ఈ.వో సత్యనారాయణమూర్తి వెల్లడి
- అందరినీ ఆకట్టుకున్న చర్చపాలెం విద్యార్థినిల బుర్రకథ
- చిన్నోడి పద్యాలతో దర్శలలిఖన సమావేశం

తొర్రూరు ప్రతినిధి, మే 16(పిసిడబ్ల్యూ న్యూస్): 99 రోజుల ప్రజా పాలన ప్రగతి ప్రణాళికలో భాగంగా శనివారం మహబూబాద్ జిల్లా తోర్రూర్ మండల కేంద్రంలోని ప్రభుత్వ పాఠశాలలో మండల ఎం.ఈ.బి. బుచ్చయ్య అధ్యక్షంలో ఈ కార్యక్రమాన్ని ఏర్పాటు చేశారు. కార్యక్రమానికి ముఖ్య అతిథిగా జిల్లా విద్యాధికారి (డి.ఈ.వో) సత్యనారాయణమూర్తి హాజరయ్యారు. కార్యక్రమానికి ముందు జ్యోతి ప్రజ్ఞలన చేసిన అనంతరం చివ్చర పిడుగు ఒక చిన్నోడు తను పాడిన పద్యాలను అందరినీ ఆకట్టుకునే విధంగా ఉండటం ఆశ్చర్యానికి అందర్నీ గురిచేసింది. ఇంతటి చక్కటి కార్యక్రమాన్ని ఏర్పాటు చేసిన ఎం.ఈ.బి తో పాటు ఉపాధ్యాయులందరినీ అభినందించారు. డి.ఈ.వో ప్రసంగిస్తూ విద్యార్థుల పట్ల వేసవి సెలవులలో ప్రత్యేక శ్రద్ధ తీసుకువచ్చి విద్యార్థులను చైతన్యపంతులు చేసేందుకు అనేక రకాల కృషి చేస్తున్నారని ఉపాధ్యాయులు తీసుకుంటున్న శ్రమనువేల కట్టలేని విధంగా ఉన్నదని అన్నారు. వేసవి సెలవులు అయినప్పటికీ ఈ కార్యక్రమానికి వివిధ పాఠశాల నుండి 82 మంది విద్యార్థులు హాజరు కావడం అభినందించవలసిన విషయమని ఉపాధ్యాయులు విద్యార్థుల పట్ల తీసుకున్న శ్రమ ఇక్కడే తెలుస్తుంది అన్నారు. ప్రైవేటు పాఠశాలలకు డీటుగా ప్రభుత్వ పాఠశాలలో



ఉపాధ్యాయులు విద్యను బోధిస్తున్నారని ప్రభుత్వ పాఠశాలలో విద్యను అభ్యసిస్తున్న ఎందరో విద్యార్థిని విద్యార్థులు వారి మార్కులను చూస్తూ ప్రైవేట్ పాఠశాలకు డీటుగా మార్చులు తెచ్చుకుంటున్నారని ప్రభుత్వ పాఠశాల అంటే తల్లిదండ్రులు చిన్నచూపు చూడకుండా తమ పిల్లలను ప్రభుత్వ పాఠశాలలో చేర్చించాలని వారు కోరారు. ప్రభుత్వ పాఠశాలలో ఉచిత దుస్తులు, పుస్తకాలు, మధ్యాహ్న భోజనం అన్ని రకాల వసతులతో ఏర్పాటు చేయడం జరుగుతుందని ప్రైవేట్ పాఠశాలల్లో చదివే విద్యార్థిని విద్యార్థులు ఇప్పటికైనా ప్రభుత్వ పాఠశాలలో చేరాలని కోరారు. ప్రభుత్వ పాఠశాలలో చేర్పించేందుకు గ్రామ సర్పంచులు, కౌన్సిలర్లు, ప్రజాప్రతినిధులు ఉపాధ్యాయులు మిగతా నాయకులు అవసరమైతే జర్నలిస్టులు కూడా విద్యార్థుల పట్ల శ్రద్ధ తీసుకొని వారిలోని ప్రతిభను వెలికి తీసేలా పదిమందికి తెలిసేలా వార్తలను విద్య పట్ల ప్రచారం చేస్తూ విద్యార్థుల్లో దాగి ఉన్న ప్రతిభను వెలికి తీసినట్లుగా అవుతుందని అన్నారు. ఏ విద్యార్థిని విద్యార్థులు నైనా సరే పట్టిడి చేయకుండా అతని మనసులోని భావాన్ని తెలుసుకోవాలని ఒక్కొక్క విద్యార్థికి చదువు పట్ల కొందరికి ఆసక్తి ఉండకపోవచ్చు వివిధ రకాల అలోచనలతో విద్యార్థులు ఉంటూ కనుక వారి మనసులోని భావాన్ని తెలుసుకొని అన్ని విధాల వారికి నేర్పించినప్పటి వారిలోని నృజనాత్మక మైన అవకాశాన్ని వారికి ఇచ్చినట్లుగా అవుతుందని పేర్కొన్నారు. చర్చపాలెం పాఠశాల నుండి వచ్చిన విద్యార్థిని విద్యార్థులు బుర్రకథ రూపంలో ఎంతో నైపుణ్యం గల సమాచారాన్ని తెలియపరచారని అలాగే పర్యావరణ వలన పరిసర ప్రాంతాలు ఎలా దెబ్బతింటున్నాయి అడవిలో ఉండే మూగ జీవాలు గ్రామాలలోకి వస్తున్నాయని వీటికి ప్రధాన కారణం అడవులను నరికివేసి మూగజీవాలకు నీడ లేకుండా చేస్తున్నారని



ఈ విషయాన్ని చిన్నారులు కొందరు వారి ప్రతిభను కనపరిచి సమాచారాన్ని అందించారు. కొందరు విద్యార్థినిలు తమకున్న కలను డ్రాయింగ్ రూపంలో, వస్తువు రూపంలో తయారుచేసి తీసుకొచ్చి ప్రదర్శించారు. ఇదే కాకుండా మరికొందరు స్థానిక తోర్రూర్ పాఠశాలలోని విద్యార్థిని విద్యార్థులు దాస్తులు అలాగే వారిలో ఉన్న ఆలోచనని వారి ప్రతిభను బయటికి తీసుకువచ్చారు. పాఠశాలలో పనిచేస్తున్న ఉపాధ్యాయుని ఉపాధ్యాయులను వివిధ రాష్ట్రాలకు కూడా పంపించడం జరుగుతుందని ప్రతిభాపంతులైన వారిని పంపించడం జరుగుతుందని అన్నారు. విద్య అనేది ఒకే చోట కాకుండా పదిమందికి తెలిసేలా విద్యార్థులను ఉన్నత శిఖరాలకు తీసుకు వెళ్లేలా చూసి బాధ్యత ఉపాధ్యాయులకు ఉంటుందని అన్నారు. వివిధ పాఠశాల ప్రధానోపాధ్యాయులు ఉపాధ్యాయులు విద్యార్థిని విద్యార్థులు పాల్గొని ముగింపు సమావేశాన్ని అద్భుతంగా విజయవంతం చేసిన ప్రతి ఒక్కరికి పేరుపేరుగా ధన్యవాదాలు తెలిపారు. అనంతరం జిల్లా విద్యాధికారికి, పాట చాలా ఉపాధ్యాయుని ఉపాధ్యాయులు ఘన సన్మానం చేశారు. ప్రతిభ గల విద్యార్థుల విద్యార్థులకు సర్టిఫికెట్లను అందజేశారు. ఇంత ఎండలో కూడా విద్యార్థులు ఓపికగా కూర్చొని ఉన్నందుకు అభినందించారు. పాఠశాలలోని విద్యార్థులు అందరికీ భోజన సదుపాయాలను కూడా సమకూర్చారు.

కరింనగర్లో తెలంగాణ ఉద్యమకారుల దుర్గామాత దర్శనం..



కరింనగర్ టౌన్ మే 16(పిసిడబ్ల్యూ న్యూస్): ఈరోజు కరింనగర్లోని గోదాంగడ్ల దుర్గామాత ఆలయంలో తెలంగాణ ఉద్యమకారులు ప్రత్యేకంగా దుర్గామాతను దర్శించుకున్నారు. తెలంగాణ రాష్ట్ర ముఖ్యమంత్రి ఎ. రేవంత్ రెడ్డి తెలంగాణ ఉద్యమకారులను గుర్తించేందుకు కమిటీ ఏర్పాటు చేసిన నేపథ్యంలో, ఈ కార్యక్రమం నిర్వహించడం జరిగింది. కరింనగర్ జిల్లా తెలంగాణ ఉద్యమకారుల ఫోరం

అనుమతులు లేకుండా రోడ్లపై ధర్నాలు చేస్తే చర్యలు తప్పవు: ఎస్పీ భానోత్ వెంకన్న



ప్రయాణికులు తీవ్ర ఇబ్బందులు ఎదుర్కొన్నారు. సమాచారం అందుకున్న నర్సింహాలపేట పోలీసులు సంఘటన స్థలానికి చేరుకుని పరిస్థితిని అదుపులోకి తీసుకువచ్చారు. ప్రజా రవాణాకు అంతరాయం కలిగించడం, పట్టిక న్యూస్ పుస్తక కారణమవడం నేపథ్యంలో సంబంధిత వ్యక్తులపై కేసు నమోదు చేసినట్లు నర్సింహాలపేట సబ్ ఇన్స్పెక్టర్ భానోత్ వెంకన్న తెలిపారు. ఈ సందర్భంగా ఎస్పీ మాట్లాడుతూ ప్రజా సమస్యల పరిష్కారం కోసం ఆందోళనలు చేయడం ప్రజాస్వామ్య హక్కునని, అయితే చట్టాన్ని ఉల్లంఘిస్తూ రహదారులపై అనుమతులు లేకుండా ధర్నాలు, రాస్తాలోకాలు నిర్వహించడం వల్ల సాధారణ ప్రజలకు తీవ్ర ఇబ్బందులు కలుగుతాయని పేర్కొన్నారు. ప్రజలు తమ సమస్యలను శాంతియుతంగా, చట్టబద్ధంగా అధికారుల దృష్టికి తీసుకురావాలని సూచించారు.

పట్టణ ఎస్పీచీగా రఘుపతి రెడ్డి



మహబూబాబాద్ మే 16(పిసిడబ్ల్యూ న్యూస్): పట్టణ స్పీషల్ హోస్ ఆఫీసర్ గా ఎల్ రఘుపతి రెడ్డి నియమితులయ్యారు. శనివారం జిల్లా ఎస్పీ డాక్టర్ శబరిష్ ను జిల్లా కేంద్రంలోని జిల్లా పోలీస్ కార్యాలయంలో మర్యాదపూర్వకంగా కలిశారు. గతంలో పట్టణ ఎస్పీచీ గా పనిచేసిన గట్ల మహేందర్ రెడ్డి డివెస్టింగ్ ప్రమోషన్ పై వెళ్లగా రఘుపతి రెడ్డి పట్టణ ఎస్ పి హెచ్ ఓ గా నియమితులయ్యారు.

సమ్మర్ క్యాంప్ను పరిశీలిస్తున్న సర్పంచ్

- విద్యార్థులతో పాటు విషయాలు తెలుసుకుంటున్న సర్పంచ్
షాద్ నగర్, మే 16(పిసిడబ్ల్యూ న్యూస్): షరూక్ నగర్ మండలం. గిరాయ గుట్ల తండా గ్రామ పంచాయతీలో నీ నాగర్ గడ్డ తండా లో ప్రాథమిక పాఠశాల లో సమ్మర్ క్యాంప్ నిర్వహించే ఇంగ్లీష్ ప్రారంభించిన విషయం అందరికీ తెలిసిందే అయితే ఈ రోజు ఉదయం 6 : 00 గంటలకే సర్పంచ్ కృష్ణవేణి వారి నాయక హాజరై విద్యార్థులతో పాటు తరగతి గది లో కూర్చొని తరగతి గదికి వస్తున్న గిరాయ గుట్ల తండా, నాగార్గడ్డ తండా విద్యార్థుల సంఖ్య రోజు రోజుకు పెరుగుతుందని అలాగే పిల్లలు కూడా బాధ్యత గా సమయ పాలన పాటిస్తున్నారని అలాగే ప్రతి విద్యార్థి యొక్క తల్లిదండ్రులు పిల్లలకి సహకరించాలని కోరారు అలాగే సరైన సమయానికి వచ్చి తరగతి గది నిర్వహిస్తున్న స్టాఫ్ ఇంగ్లీష్ డివీజన్ శివ సార్ ను అభినందించారు. ఈ కార్యక్రమంలో సర్పంచ్ కృష్ణవేణి హరి నాయక్, స్టాఫ్ ఇంగ్లీష్ డివీజన్ శివ సార్ మరియు విద్యార్థులు పాల్గొన్నారు.



ఇంద్రపాలనగరంలో వడ్లతో బిఆర్ఎస్ రాజకీయం

మేము వడ్లు పోసుకున్న స్థలం వడ్ల ముందు కొనుగోలు చేయాలని వంతుం

మార్కెట్ కమిటీ వైస్ చైర్మన్ సింగిరెడ్డి మల్లారెడ్డి

రామన్నపేట మే 16(పిసిడబ్ల్యూ న్యూస్): బిఆర్ఎస్ పార్టీ రాష్ట్ర నాయకత్వం నుండి గ్రామ ప్రాంతంలోని నాయకుల వరకు అందరిది ఒకే రకమైన అరాచకం... ప్రభుత్వం ఏ పని చేసిన, ఏ అభివృద్ధి చేసిన అడ్డుకోవడం రాజకీయ చేయడం పరిపాటిగా మారింది అందులో భాగంగానే రామన్నపేట మండలంలోని ఇంద్రపాల నగరంలో కూడా వడ్లతో స్థానిక బిఆర్ఎస్ పార్టీ నాయకులు రాజకీయం చేస్తూ గ్రామ రైతులను, అధికారులను గందరగోళంలో పెడుతున్నారని ఆయన ఘాటుగా విమర్శించారు. శనివారం మండల కేంద్రంలో ఆయన విలేజ్ కలెక్టరుతో మాట్లాడుతూ రామన్నపేట మండలంలో అత్యధికంగా వరి సాగు చేసే కొన్ని గ్రామాలలో ఇంద్రపాలనగరం ఒకటి. వరి దిగుబడి కి తగ్గట్టుగానే గ్రామంలో ప్రభుత్వం, అధికారులు ఐకెపి, పిఎస్ఎస్ అధ్యక్షులతో రెండు ధాన్యం కొనుగోలు కేంద్రాలను ఏర్పాటు చేసి సాఫీగా కొనుగోలును నిర్వహిస్తున్నారు. ఆ గ్రామ సర్పంచ్, బిఆర్ఎస్ నాయకులు రైతులకు ఇబ్బంది కలగకుండా అధికారులకు సహకరించాల్సింది పోయి ఇబ్బందులు



సృష్టిస్తున్నారని ఆయన ఆరోపించారు. కావాలని ఎమ్మెల్యే వేముల వీరేశమును, కాంగ్రెస్ ప్రభుత్వాన్ని అప్రతిష్ట పాలు చేయడానికి వడ్ల కొనుగోలు కేంద్రాల వడ్ల రాజకీయ కుట్ర చేస్తున్నారని ఆయన విమర్శించారు. ప్రస్తుతం నిర్వహిస్తున్న రెండు కొనుగోలు కేంద్రాలలో రైతులు వడ్లు పోయడానికి స్థలం ఉన్నప్పటికీ, కొనుగోలు సాఫీగా సాగుతున్నప్పటికీ సర్పంచ్ అనుయాయులు, బిఆర్ఎస్ నాయకులు మరొకచోట వడ్లు రాశులు పోసి మా వడ్ల ముందు కొనుగోలు చేయాలని ఒత్తిడి చేస్తూ ఇబ్బంది పెడుతున్నారు. రెండు ధాన్యం కొనుగోలు కేంద్రాలలో ధాన్యం కొనుగోలు పూర్తయిన తర్వాత అక్కడ కూడా ధాన్యం కొనుగోలు చేస్తామని చెబుతున్న పట్టించుకోకుండా రాద్ధాంతం చేస్తున్నారని ఆయన ఆరోపించారు. కావాలని ఎమ్మెల్యేను, ప్రభుత్వాన్ని



బదనాం చేయడానికి ధర్మాలు, రాస్తారోకోలు, అందోళన నిర్వహిస్తున్నారని ఆయన అన్నారు. రైతులకు మేలు చెయ్యకపోగా బిఆర్ఎస్ నాయకులు రైతులను, ప్రజలను తప్పుదోవ పట్టిస్తున్నారని ఆయన అన్నారు. బిఆర్ఎస్ పార్టీ నాయకులు అరాచకాలు ఇలాగే కొనసాగితే కాంగ్రెస్ పార్టీ అధ్యక్షులతో తగిన బుద్ధి చెబుతామని, ఎమ్మెల్యేను బదనం చేస్తే ఊరుకునేది లేదని ఆయన హెచ్చరించారు. ఆయన వెంట కాంగ్రెస్ పార్టీ నాయకులు తదితరులు ఉన్నారు.

నాగులపల్లిలో త్రాగునీటి కొరకు సొంత నిధులతో బోర్ మంజూరు చేసిన ఎమ్మెల్సీ నవీన్ రెడ్డి

బోరు పనులు ప్రారంభించిన గ్రామ సర్పంచ్ మరియు నాయకులు నీరు సమృద్ధిగా రావడంతో సంతోషం వ్యక్తం చేసిన గ్రామ ప్రజలు



ఎమ్మెల్సీ నవీన్ రెడ్డి కి సర్పంచ్ మరియు గ్రామస్థులు సంతోషం వ్యక్తం చేస్తూ కృతజ్ఞతలు తెలిపారు. బోరుబావిలో సమృద్ధిగా నీరు రావడంతో గ్రామ ప్రజలు ఆనందం వ్యక్తం చేశారు. ఈ సందర్భంగా గ్రామ సర్పంచ్, పెద్దలు మరియు ప్రజలు మాట్లాడుతూ, త్రాగునీటి కొరత తీర్చేందుకు తీసుకున్న ఈ చర్య ఎంతో ఉపయోగకరమని పేర్కొన్నారు. ఎమ్మెల్సీ నవీన్ రెడ్డి గారు ప్రజా సమస్యల పరిష్కారానికి ఎల్లప్పుడూ ముందుంటారని గ్రామస్థులు కొనియాడారు. ఈ కార్యక్రమంలో నాగులపల్లి సర్పంచ్



రాధికా అశోక్ రెడ్డి, ఈడలపల్లి సర్పంచ్ సులోచన గణేష్ గౌడ్, ఉపసర్పంచ్ కిరణ్ గౌడ్, నాయకులు జయరాం గౌడ్, వార్డు మెంబర్లు మొగుంట కుమార్, రజిత, లక్ష్మి నరసింహ, స్వామి, బొరయ్య, గోపాల్ రెడ్డి నరసింహారెడ్డి నరసింహ నారాయణ సందీప్ రఘురాం రెడ్డి కుమార్ గౌడ్ మహేష్ శ్రీధర్ గోపాల్ రెడ్డి జంగయ్య చంద్రశేఖర్ శ్రీకాంత్ మల్ రెడ్డి, గ్రామ ప్రజలు తదితరులు పాల్గొన్నారు.

ఉద్యమకారులకు దక్కిన చారిత్రిక గౌరవం

- ఎన్నో ఏళ్ల నిరీక్షణకు తెర
- తెలంగాణ ఉద్యమకారుల గుర్తింపు కమిటీ సభ్యుడు మోతే శోభన్ రెడ్డి
- కాంగ్రెస్ సర్కార్ నిర్ణయంపై మోతే శోభన్ రెడ్డి హర్షం
- రావూల్ గాంధీ, సీఎం రేవంత్ రెడ్డి చిత్రపటాలకు పాలాభిషేకం
- జీఓ 679 జారీ చేయడంపై తార్కాకలో సంబరాలు



అధికారికంగా గుర్తించేందుకు కాంగ్రెస్ ప్రభుత్వం ముందడుగు వేయడం అభినందనీయ మన్నారు. ఉద్యమ సమయంలో అనేక మంది యువకులు ప్రాణత్యాగాలు చేయగా, మరికొందరు పోలీసు కేసులు, జైలు జీవితం, శారీరక-మానసిక ఇబ్బందులను ఎదుర్కొన్నారు గుర్తుచేశారు. అలాంటి ఉద్యమకారులకు గుర్తింపు కల్పించాలనే డిమాండ్ ఎన్నో ఏళ్లుగా పెండింగ్లో ఉండగా ముఖ్యమంత్రి రేవంత్ రెడ్డి నేతృత్వంలోని ప్రభుత్వం సానుకూల నిర్ణయం తీసుకుని ప్రత్యేక కమిటీని ఏర్పాటు చేయడం హర్షణీయమన్నారు. తెలంగాణ ఉద్యమకారుల గుర్తింపు, వారి సేవల ప్రామాణికత నిర్ధారణ, సంక్షేమ చర్యల రూపకల్పన లక్ష్యంగా రాష్ట్ర ప్రభుత్వం సాధారణ పరిపాలన శాఖ ద్వారా జీఓ నం. 679

జారీ చేసిన విషయం తెలిసింది. ఉద్యమకారుల సంక్షేమం కోసం ప్రభుత్వం నియమించిన ప్రత్యేక కమిటీలో కింది ప్రముఖులు సభ్యులుగా ఉన్నారు. చైర్మన్: డాక్టర్ కె. కేశవరావు (ప్రభుత్వ సలహాదారు) సభ్యులు: పొన్నం ప్రభాకర్ (మంత్రి), ప్రాఫెసర్ కోదండరాం (ఎమ్మెల్సీ), అద్దంకి దయాకర్ (ఎమ్మెల్సీ - ఎమ్), ఎన్. రాములు నాయక్ (మాజీ ఎమ్మెల్సీ), మోతే శోభన్ రెడ్డి (ఉద్యమకారుల గుర్తింపు కమిటీ సభ్యుడు). ఉద్యమకారులను గుర్తించేందుకు స్పష్టమైన మార్గదర్శకాలు రూపొందించి, అర్హులైన ప్రతి ఒక్కరికీ గౌరవం, సంక్షేమ సదుపాయాలు కల్పించే దిశగా కమిటీ వేగంగా పనిచేస్తుంది మోతే శోభన్ రెడ్డి తెలిపారు. త్వరలోనే సమగ్ర నివేదికను ప్రభుత్వానికి సమర్పించనున్నట్లు ఆయన వెల్లడించారు.

నాచారం పరిధిలో 'మీ సురక్ష' షురూ

- ఇళ్లలో పనిచేసేవారి వివరాల నమోదు తప్పనిసరి
- ఫ్లవర్ ప్లాటినం, గుల్లోహార్ అపార్ట్మెంట్లలో ప్రారంభం
- త్వరలోనే అన్ని కాలనీలకు విస్తరణ
- సర్పెంట్ థెఫ్ట్లు, హాస్ ప్రేకింగ్ల నియంత్రణ లక్ష్యం
- ఇన్స్పెక్టర్ ప్రభాకర్ రెడ్డి, ఎస్పి పి.రెడ్డి



మల్కాజిగిరి, మే 16(పిసిడబ్ల్యూ న్యూస్): నివాస ప్రాంతాలలో నేరాల నియంత్రణ, ప్రజల భద్రతే ధ్యేయంగా మల్కాజిగిరి పోలీస్ కమిషనరేట్ ప్రతిష్టాత్మకంగా చేపట్టిన మీ సురక్ష కార్యక్రమాన్ని నాచారం పోలీసులు శనివారం ఘనంగా ప్రారంభించారు. మల్కాజిగిరిలోని మే ఫ్లవర్-1, మే ఫ్లవర్ ప్లాటినం, మే ఫ్లవర్ హైట్స్, తిరుమల మిలీనియం, గుల్లోహార్ అపార్ట్మెంట్లలో స్థానిక ఇన్స్పెక్టర్, ఎస్పి ప్రభాకర్ రెడ్డి నేతృత్వంలో ఈ అవగాహన సదస్సులు నిర్వహించారు. ఈ సందర్భంగా పోలీస్ అధికారులు మాట్లాడుతూ.. ఇటీవల నివాస ప్రాంతాల్లో గృహ సహాయకుల దొంగతనాలు, ఇళ్ల తాళాలు పగలగొట్టడం, ఒంటరిగా ఉండే మహిళలు, వృద్ధులపై నేరాలు పెరుగుతున్న నేపథ్యంలో ఈ డ్రైవ్ చేపట్టినట్లు తెలిపారు. ప్రారంభ దశలో ఈ అపార్ట్మెంట్లలో మొదలుపెట్టిన ఈ కార్యక్రమాన్ని త్వరలోనే నాచారం పోలీస్ స్టేషన్ పరిధిలోని అన్ని కాలనీలు, గేటెడ్ కమ్యూనిటీలకు విస్తరిస్తామని స్పష్టం చేశారు. డోర్ టు డోర్ సర్వే, వీరి వివరాలు తప్పనిసరి: పోలీస్ సిబ్బంది స్వయంగా కాలనీలు, అపార్ట్మెంట్లలో డోర్ టు డోర్ సందర్శనలు నిర్వహించి కింది వారి వివరాలను సేకరించి దృవీకరిస్తారు. గృహ సహాయకులు, వంటవారు, డ్రైవర్లు, వాచ్ మన్లు, కేరీలేకర్లు, అద్దెదారులు, ఒంటరిగా నివసించే వృద్ధులు స్వయంగా నమోదు చేసుకునే అవకాశం: పోలీసుల సర్వేతో పాటు, ఇళ్ల యజమానులు, పౌరులు స్వయంగా హాజరై అల్ట్రా యాప్ ద్వారా లేదా పోలీసులు అందించిన ప్రత్యేక గూగుల్ లింక్/క్యాపి కోడ్ ద్వారా కూడా తమ సహాయకుల వివరాలను సులభంగా నమోదు చేసుకోవచ్చని అధికారులు వెల్లడించారు. మీ భద్రతే మా ప్రాధాన్యత అనే నినాదంతో సాగుతున్న ఈ మీ సురక్ష కార్యక్రమంలో ప్రతి ఒక్కరూ చురుకుగా పాల్గొని పోలీసులకు సహకరించాలని, ప్రజల భాగస్వామ్యంతోనే నేరహత సమాజం సాధ్యమవుతుందని నాచారం పోలీసులు విజ్ఞప్తి చేశారు. ఈ కార్యక్రమాల్లో కాలనీ అసోసియేషన్ ప్రతినిధులు, స్థానిక ప్రజలు పెద్ద సంఖ్యలో పాల్గొన్నారు.

త్రావన్స్ ఆర్ట్ & కల్చరల్ డెవలప్మెంట్ ట్రస్ట్ ఆధ్వర్యంలో ఘనంగా డాన్సింగ్ స్టార్స్ - 2026 స్టేట్ లెవల్ కల్చరల్ ఫెస్ట్



హన్మకొండ మే 16(పిసిడబ్ల్యూ న్యూస్): అంధులు, అనాధలు, వృద్ధుల సహాయకమై.. త్రావన్స్ ఆర్ట్ & కల్చరల్ డెవలప్మెంట్ ట్రస్ట్ ఆధ్వర్యంలో డాన్సింగ్ స్టార్స్ - 2026 స్టేట్ లెవల్ కల్చరల్ ఫెస్ట్ కళా క్షేత్రంలో ఘనంగా నిర్వహించారు. అనంతరం నిర్వాహకులు మాట్లాడుతూ... ఇందులో అందరూ పాల్గొని ఈ కార్యక్రమాన్ని విజయవంతం చేసినందుకు ధన్యవాదాలు తెలిపారు. కళలను అభివృద్ధి చేయాలి, కళాకారులకు ఒక మంచి వేదికను కల్పించాలి, వారి టాలెంట్ ను ప్రపంచానికి తెలియజేయాలి అనేదే మా ముఖ్య ఉద్దేశ్యం. దీనితో పాటు అంధులు, అనాధలు, వృద్ధులకు సహాయం చేసే కార్యక్రమాలు కూడా నిర్వహించబడుతున్నాయి, గతంలో కూడా మేము అనేక సేవా కార్యక్రమాలు నిర్వహించామని తెలిపారు. ఇదివరకు నిర్వహించిన కార్యక్రమాలకు టాప్ కారియోగ్రాఫర్లు అయిన శేఖర్ మాస్టర్, యశ్వంత్ మాస్టర్ లను మన వరంగల్ కు తీసుకురావడం జరిగిందని, ఈసారి పోక్ సాంగ్స్ తో అదిరియే స్టెప్స్ తో యావత్ ప్రపంచాన్ని దాన్స్ మయం చేస్తున్న కారియోగ్రాఫర్ శేఖర్ వైరస్ ను తీసుకొచ్చారు ముఖ్య అతిథులుగా వరంగల్ పార్లమెంట్ సభ్యులు కడియం కావ్య వరంగల్ పశ్చిమ నియోజకవర్గం ఎమ్మెల్యే నాయిని రాజేందర్ రెడ్డి, కూడా చైర్మన్ ఇనగాల వెంకట్రామ్ రెడ్డి హాజరయ్యారు. అనంతరం బెస్ట్ ఫర్మామర్స్ కు అతిథుల చేతుల మీదుగా బహుమతి ప్రధానం చేశారు. ఈ కార్యక్రమంలో ట్రస్ట్ ఫౌండర్, ప్రెసిడెంట్ గాడే శ్రవణ్ కుమార్, వీరితో పాటు వైస్ ప్రెసిడెంట్ గాడి సందీప్ కుమార్, దాన్స్ మాస్టర్ సౌరం జితేందర్, ఇతర సభ్యులు పాల్గొన్నారు.

ఆర్థిక కార్యాచరణ అత్యవసరం !

నాలుగు రాష్ట్రాల అసెంబ్లీ ఎన్నికలు ముగిసాక బిజెపిలో కనిపించినంత ఆనందం మిగతా పార్టీల్లో కనిపించలేదు. కేరళలో అధికారం దక్కించుకున్నా కూడా కాంగ్రెస్లో అంతటి ఆనందం కనిపించలేదు. బెంగాల్ దక్కడంతో బిజెపిలో ఎక్కడలేని ఆనందం, ఉత్సాహం కనిపించింది. ఆ ఆనందాన్ని ప్రజలతో పంచుకునేందుకు బిజెపి సిద్ధంగా లేదు. ఎందుకంటే పెట్రో, డీజిల్ ధరలు పెంచడం, ఆర్థిక వ్యవస్థ రోజురోజుకూ కుదేలవ్వడంతో ప్రజల్లో ఒకింత నిరాసక్తి కనిపిస్తోంది. కొత్తగా రెండు రాష్ట్రాల్లో బిజెపి అధికారంలోకి వచ్చింది. ప్రధానమంత్రి నరేంద్ర మోడీ ఈ ఆనందంలో ఉండగానే దేశ ఆర్థిక వ్యవస్థ తీవ్ర కష్టనష్టాల నెదుర్కొంటున్న వాస్తవాన్ని గుర్తించారు. హైదరాబాద్ పర్యటనలో ఆయన చేసిన వ్యాఖ్యలు రాసున్న ముప్పును ముందే గమనించి చేసిన హెచ్చరికగా గుర్తించాలి. ఈ క్రమంలో ఒక్క బంగారం దిగుమతులే కాకుండా దేశీయ వ్యవసాయ రంగాన్ని దెబ్బతీస్తున్న ఆహార దిగుమతులను కూడా నిలిపి వేయడం మంచిదని ప్రధాని ఎంత త్వరగా గుర్తిస్తే అంత మంచిది. ఆర్థిక వ్యవస్థ రాసున్న రోజుల్లో మరింత బలహీనం కానుందన్న కఠోర సత్యాన్ని మోడీ ఒప్పుకున్నారు. ప్రభుత్వం, ప్రజాప్రతినిధులు చేసిన తప్పులకు ప్రజలు త్యాగాలు చేయాలని ప్రధానమంత్రి పిలువనిస్తున్నట్లుగా ఉంది. అందువల్ల రాజకీయ నాయకులకు సంబంధించి విషవాత్మక మార్పులు తీసుకుని వస్తే తప్ప సంక్షోభాన్ని గట్టికట్టేమని ప్రధాని మోడీ గుర్తించడం లేదు. ఇరాన్పై అమెరికా, ఇజ్రాయేల్ సంయుక్త దాడులతో మొదలు పెట్టిన యుద్ధం ప్రారంభమై ఈ నెలాఖరుకు మూడు నెలలు పూర్తవుతాయి. ఫిబ్రవరి 28న మొదలైన ఈ యుద్ధం ఇప్పటికీ ముగిసేదనిపించడానికి లేదు. బ్రంక్ రోజుకో మాట మాట్లాడుతున్నారు. ఆయన తీరు చూస్తుంటే యుద్ధం ఆగిపోయే సూచనలు కానరావడం లేదు. పశ్చిమాసియాలోని దేశాలన్నీ ప్రత్యక్షంగానో, పరోక్షంగానో ఆ యుద్ధంలో పాల్గొంటూనే ఉన్నాయి. ఈ క్రమంలో చమురు సరఫరా నిలిచి పోయింది.

హోరూజ్ జలసంధి వద్ద అమెరికా, ఇరాన్లు పట్టుబిగించాయి. బ్రెంట్ క్రూడ్ బ్యారెల్ ధర 107 దాలర్లుగా ఉన్నది; రూపాయి మారకం విలువ దాలర్ కు రూ.96కు చేరువలో ఉన్నది. రూపాయి విలువ ఎన్నడూ ఇంతగా పతనం కాలేదు. నిత్యం దాని ధర పతనం అవుతూనే ఉంది. దీనికి కారణం ఇబబడిముబ్బాడిగా దిగుమతులే కారణమని చెప్పనక్కరలేదు. విదేశీ మారక నిల్వలు తగ్గిపోతున్నాయి. అధికారికంగా వినియోగ ధరల సూచీ ద్రవ్యోల్బణం 3.5శాతం కాగా ఆహార ద్రవ్యోల్బణం 4.33శాతంగా ఉంది. గృహోపసంహార ఎల్పీజీ సిలిండర్ ధర రూ.913 కాగా కమర్షియల్ సిలిండర్ ధర రూ.3077 నుంచి రూ.3237 దాకా ఉంటోంది; డబ్బూపీఐ ద్రవ్యోల్బణం 8.3శాతంగా ఉంది. ఇవన్నీ కూడా మన ఆర్థిక దౌర్బల్యాన్ని సూచిస్తున్నాయి. నేరుగా ఇవన్నీ ప్రజలపై తీవ్ర ప్రభావం చూపుతున్నవని గుర్తించాలి. దీనిని తట్టుకుని నిలబడేందుకు ధరలు పెంచడం మార్గం కాదు. ప్రజల్లో కొనుగోలు శక్తి పెరగడానికి చర్యలు తీసుకోవడం లేదు. దేశీయంగా ఆహార పస్తువులను ప్రజలకు నేరుగా, చౌకగా అందించే ప్రణాళికలు చేయడం లేదు. తెలుగు రాష్ట్రాలను తీసుకుంటే ఇక్కడ వరి, మిర్చి, శనగ, ముక్కజొన్న తదితర పంటలు వివరీతంగా పండుతున్నాయి. ఇవి పండిస్తున్న రైతులకు గిట్టుబాటు ధరలు దక్కడం లేదు. అలాగే కొనుగోలుదారులకు సరసమైన ధరలకు వస్తువులు దక్కడం లేదు. ఈ వ్యత్యాసాన్ని ప్రభుత్వాలు గుర్తించడం లేదు. బంగారం దిగుమతులను నిలిపివేయడంతో పాటే ఇతర నిత్యవసరాల దిగుమతులను కూడా నిలిపివేయాలి. దేశీయంగా పండుతున్న పంటలకు పోటీగా వస్తున్న ఆహారా ధాన్యాల దిగుమతులపై ఆంక్షలు విధించాలి. అలాగే మనవద్ద గోదాముల్లో మూలుగుతున్న ఆహార ధాన్యాలను ఉచితంగా కాకుండా ప్రజలకు సరసమైన ధరలకు అందించాలి. అలాగే అన్ని విషయాలలోను పొదుపు పాటించి తీరాలి. ఇంధన వినియోగం, పంటసాంకేయ, ఎరువులు మొదలైన వాటి వినియోగంలో పొదుపు అవసరమే. అందుకోసం అనవసర



దిగుమతులను పూర్తిగా నిరోధించాలి. అసనింటికి మించి ప్రజాప్రతినిధుల దుబారాలపై ఆంక్షలు విధించాలి. జీతభత్యాలు, ఉచిత పథకాలపైనా కొంతకాలం ఆంక్షలు విధించాలి. ఈ విషయంలో పాలకులు ముఖ్యంగా ప్రధాని మోడీ ఆత్మపరీక్షలనే చేసుకోవాల్సిన అవసరం ఉంది. అడ్డా అదుపూ లేకుండా ఇంధన వినియోగానికి కారణ మవుతున్న కాన్సూమీలను రద్దు చేయాలి. దేశ ఆర్థిక వ్యవస్థ ప్రస్తుతం ఎదుర్కొంటున్న సమస్యలను పరిష్కరించేందుకు విదేశీ మారకద్రవ్యం నిల్వలను మళ్లీ సమ్మర్దం చేయడానికి కఠిన చర్యలు అవలంబించి చాల్చిందే. ఇవన్నీకూడా ఎమర్జెన్సీ కింద అమలు కావాలి. రూపాయి మారకం రేటును స్థిరీకరించకుంటే మన విదేశీమారక నిల్వలు హరించుకు పోతాయి. అందుకోసం రూపాయి మారకం రేటు స్థిరీకరించేందుకు అనవసరమైన చర్యలను తక్షణం అమలు చేయాలి. దేశ ఆర్థిక

వ్యవస్థ ఎదుర్కొంటున్న సమస్యల పరిష్కారానికి సమిష్టి నిర్ణయాలు అవసరం. ఆర్థిక నిపుణులతో చర్చించాలి. క్షేత్రస్థాయిలో ప్రజల నుంచి సూచనలు సలహాలు తీసుకోవాలి. గ్రామీణ ఆర్థిక వ్యవస్థ బలోపేతానికి కఠిన చర్యలకు ఉపక్రమించాలి. తక్షణ ప్రాతిపదికనే చేపట్టవలసిన చర్యలపై సలహాలు ఇచ్చేందుకు తలపడిన ఆర్థికవేత్త నేతృత్వంలో ఒక నిపుణుల బృందాన్ని ఏర్పాటు చేయాలి. ఇలా గ్రామాల నుంచి పట్టణాల వరకు నిరంతరంగా అభిప్రాయాలను సేకరించి, క్రోడీకరించాలి. మన దేశ వనరులు, వినియోగం, దిగుమతులను విశ్లేషించాలి. ఎక్కడ ఖర్చులు తగ్గించవచ్చో అన్నది ప్రజలతో పాటు, మేధావుల నుంచి సూచనలు స్వీకరించాలి. అప్పుడే మనకు ఒక పరిష్కారం దొరుకుతుంది. అంతే తప్ప కాన్సూమీలలో ఒకటి రెండు కార్డుల తగ్గించడం వల్ల దేశ ఆర్థిక వ్యవస్థ చక్కబడదని ప్రధాని మోడీ త్వరగా గుర్తిస్తే మంచిది.



తైవాన్పై మాట మాల్చిన ట్రంప్

నీట్ పేపర్ లీకుకు మరొకరు బలి

● ఆందోళన కలిగిస్తున్న విద్యార్థుల ఆత్మహత్యలు
జయపుర, మే 16: నీట్-యూజీ 2026 పేపర్ లీక్ వ్యవహారం దేశవ్యాప్తంగా సంబలనం సృష్టించింది. ఈ లీక్ వల్ల పరీక్ష రద్దవడంతో విద్యార్థులు ఆత్మహత్యలకు పాల్పడటం ఆందోళన కలిగిస్తోంది. తాజాగా రాజస్థాన్ లోనూ ఓ విద్యార్థి ఆత్మహత్య చేసుకొని ప్రాణాలు కోల్పోయాడు. ఈ పరీక్షలో 650 మార్కులు వస్తాయని తన కుమారుడు చెప్పాడంటూ అతడి తండ్రి ఆవేదన వ్యక్తం చేశారు. ఝాన్సీలో జిల్లాకు చెందిన ప్రదీప్ మహి.. తన ఇద్దరు సోదరులతో కలిసి సికార్లో నివసిస్తున్నాడు. అక్కడే నీట్ పరీక్ష కోసం ఒక ప్రైవేటు ఇన్స్టిట్యూట్ లో కోచింగ్ తీసుకున్నాడు. మే 3న జరిగిన నీట్-యూజీ పరీక్ష రాశాడు. అయితే, శుక్రవారం మధ్యాహ్నం అతడు తన గదిలో ఉరివేసుకొని ఆత్మహత్యకు పాల్పడ్డాడు. దీన్ని గమనించిన అతడి సోదరి వెంటనే స్థానికుల సహాయంతో సమీప ఆస్పత్రికి తరలించగా, అప్పటికే ప్రాణాలు కోల్పోయినట్లు వైద్యులు ధ్రువీకరించారు. నీట్ పరీక్షను బాగా రాసినట్లు తన కుమారుడు చెప్పాడని, 650 మార్కులు వస్తాయన్నాడని ప్రదీప్ తండ్రి పేర్కొన్నారు. ఈ ఏడాది ప్రభుత్వ సీటు ఖాయమని గట్టి నమ్మకంతో ఉన్నాడంటూ ఆయన ఆవేదన వ్యక్తంచేశారు. పరీక్ష రద్దవడంతో తీవ్ర మనస్తాపానికి గురి ఆత్మహత్య చేసుకున్నాడని తెలిపారు. ఈ ఘటనపై రాజస్థాన్ మాజీ ఉప ముఖ్యమంత్రి సలీమ్ కులీ తీవ్ర విచారం వ్యక్తంచేశారు. నీట్ పరీక్ష రద్దు నేపథ్యంలో దిల్లీ, యూపీలోనూ విద్యార్థుల ఆత్మహత్యల ఘటనలు చోటుచేసుకోవడం ఆందోళన కలిగిస్తోందని ఆయన అన్నారు.

● చైనా పర్యటన తరువాత తైవాన్లో మార్పు

వాషింగ్టన్, మే 16: తైవాన్ అంశంపై అమెరికా అధ్యక్షుడు డోనాల్డ్ ట్రంప్ కీలక వ్యాఖ్యలు చేశారు. అది తమకు కష్టమైన సమస్యని వెల్లడించారు. భౌగోళికంగా ఆ ప్రాంతం తమకు చాలా దూరంలో ఉందని వ్యాఖ్యానించారు. తైవాన్ అంశం క్లిష్టమైన సమస్య. ఈ ద్వీపం.. చైనాకు కేవలం 95 కిలోమీటర్ల దూరంలో ఉండగా, అమెరికాకు మాత్రం 15 వేల కి.మీ.కు పైగా దూరంలో ఉంది. సుదూర ప్రాంతం కారణంగా మేం వేగంగా స్పందించడం కష్టమే. చైనా చాలా శక్తిమంతమైన, పెద్ద దేశం కూడా. ఉద్రిక్తతల విషయంలో చైనా, తైవాన్లు సంయుధమనం పాటించాలి అని ఓ వార్తాసంస్థతో మాట్లాడుతూ ట్రంప్ చెప్పారు. వారి స్వాతంత్ర్య అకాంక్షల కోసం అంతదూరం ప్రయాణించి మేం యుద్ధం చేయాలని అనుకోవడం లేదన్నారు. చైనా పర్యటన అనంతరం ట్రంప్ ఈ వ్యాఖ్యలు చేయడం ప్రాధాన్యం సంతరించుకుంది. తైవాన్ సమస్యను సరిగ్గా పరిష్కరించకపోతే.. అమెరికా-చైనా మధ్య ఘర్షణ తలెత్తే ప్రమాదం ఉందని ట్రంప్ వకు జిసీపింగ్ సృష్టం చేసినట్లు వార్తలు వచ్చిన సంగతి తెలిసిందే. తైవాన్ జలసంధిలో అంతటా శాంతి, స్థిరత్వాన్ని పరిరక్షించడమే ఇరుదేశాల మధ్య ఉన్న అతిపెద్ద విషయమన్నారు. అమెరికా-చైనాలు భాగస్వామ్య దేశాలుగా ఉండాలి తప్పా.. ప్రభుత్వంగా కాదని అన్నారు. తైవాన్ ను



తనలో పూర్తిగా విలీనం చేసుకోవాలని చైనా కోరుకుంటోంది. తైవాన్ స్వాతంత్ర్యాన్ని అమెరికా బహిరంగంగా వ్యతిరేకించాలన్నది చైనా వాదన. 'తైవాన్ విషయంలో చైనా ఏకపక్ష చర్యలకు దిగరాదు' అని ఇంతకాలం అమెరికా స్పష్టం చేస్తూ వచ్చింది.

దానికి భిన్నంగా ఇప్పుడు ట్రంప్ మాట్లాడుతున్నారు. తైవాన్ కు ఆయుధాలు విక్రయించాలా, వద్దా అనే అంశంపై ఇంకా నిర్ణయం తీసుకోలేదని చెప్పడమూ ఆయన వైఖరిలో మార్పును వెల్లడిస్తోంది.

విదేశీ పర్యటనలపై పన్ను అంటూ కథనాలు

- ఓ టీవీ ఛానల్ కథనంపై మోడీ స్పందన
- అలాంటిదేమీ లేదంటూ ఎక్స్ లో పోస్ట్
న్యూఢిల్లీ, మే 16: విదేశీ పర్యటనలపై కూడా కేంద్ర ప్రభుత్వం

పన్ను లేదా సర్చార్జ్ విధించేందుకు యోచిస్తోందంటూ వచ్చిన వార్తలపై ప్రధాని నరేంద్ర మోడీ ఎక్స్ వేదికగా స్పందించారు. ఆ కథనంలో నిజమనేదే లేదని తేల్చి చెప్పారు. పశ్చిమాసియా ఘర్షణలతో ముడిచమురు ధరలు పెరగడం, రూపాయి మారకం విలువ అంతంతకా పతనం అవుతున్న నేపథ్యంలో ఆర్థిక రంగంపై ఒత్తిడి తగ్గించేందుకు ప్రభుత్వం విదేశీ పర్యటనలపై తాత్కాలికంగా పన్ను విధించేందుకు యోచిస్తోందని సీఎన్ టీవీ ఒక కథనాన్ని ప్రసారం చేసింది. ఈ కథనంపై ప్రధాని ఘంటాగా స్పందించారు. 'ఇది పూర్తిగా అసత్యం. ఈ కథనంలో వాస్తవమనేదే లేదు. విదేశీ పర్యటనలపై అంక్షలు విధించే ప్రశ్నే లేదు. వ్యాపార నిర్వహణ, ప్రజల జీవనాన్ని మరింత

సౌకర్యవంతంగా మార్చేందుకు మేము కట్టుబడి ఉన్నాము' అని ప్రధాని ఎక్స్ వేదికగా స్పష్టతనిచ్చారు. ప్రధాని పోస్టు తరువాత ఆ వార్తా ఛానల్ కూడా తన కథనాన్ని ఉపసంహరించుకుంది. తమ కథనంలో కచ్చితత్వం లోపించిందని అంగీకరించింది. ఈ తప్పిదానికి విచారం వ్యక్తం చేస్తున్నామంటూ ఎక్స్ వేదికగా పోస్టు పెట్టింది. దేశంలో ఇంధన రంగంలో గడ్డు పరిస్థితులు నెలకొన్న నేపథ్యంలో ప్రధాని శుక్రవారం యూపీఈలో పర్యటించారు. భారత్ లో వ్యూహాత్మక పెట్రోలియం నిల్వలకు సంబంధించి యూపీఈతో అవగాహన ఒప్పందం కుదుర్చుకున్నారు. దేశీయ ఇంధన రంగ భద్రత, ధరల హెచ్చుతగ్గుల నుంచి రక్షణ దిశగా ఈ ఒప్పందం కుదిరింది.



టీమిండియాలో భారీ మార్పులు..

2025 ఛాంపియన్స్ ట్రోఫీ ఘన విజయం తర్వాత భారత వన్డే జట్టు ప్రదర్శన గ్రాఫ్ ఒక్కసారిగా పడిపోయింది. ఆస్ట్రేలియాతో జరిగిన వన్డే సిరీస్లో పరాజయం, ఆ తర్వాత వర్షాలకు వచ్చిన న్యూజిలాండ్ చేతిలో ఘోర పరాభవం అభిమానులను తీవ్రంగా నిరాశపరిచాయి. ఈ నేపథ్యంలో అఫ్ఘానిస్తాన్తో జరిగే వన్డే సిరీస్ భారతకు అత్యంత కీలకంగా మారింది. 2027 వన్డే ప్రపంచకప్ను దృష్టిలో ఉంచుకుని, సెలెక్షన్లు ఇప్పటి నుంచే జట్టును పునర్నిర్మించే పనిలో పడ్డారు. దీనిలో భాగంగానే దేశవాళీ క్రికెట్లో అద్భుతంగా రాణించిన యువ అటగాళ్లకు ఈ సిరీస్లో పెద్దపీట వేయబోతున్నట్లు సమాచారం. కర్ణాటకకు చెందిన ఎడమచేతి వాలం బ్యాటర్ దేవదత్ పడికర్ గత కొంతకాలంగా సెలెక్షన్ తలుపు తడుతూనే ఉన్నాడు. విజయ్ హజారీ ట్రోఫీలో అతడు సృష్టించిన పరుగుల సునామీ పోషించాడు. మధ్య ఓవర్లలో స్పిన్లపై విరుచుకుపడుతూ వేగంగా పరుగులు రాబట్టడంలో కిషన్ దిట్ట. కేవల రాహుల్ మొదటి ఛాయానీ కీవర్గా ఉన్నప్పటికీ, కిషన్ రూపంలో ఒక ఎడమచేతి వాలం దూకుడున్న బ్యాటర్ జట్టుకు అదనపు బలాన్ని ఇస్తాడనడంలో సందేహం లేదు. వన్డేలో 27 మ్యాచ్లాడి 42 సగటుతో ఒక డబుల్ సెంచరితో సహా 933 పరుగులు చేసిన ఘనమైన రికార్డు ఇషాన్ సొంతం. ఐపీఎల్ 2026 కనుగొన్న అద్భుత వజ్రం ప్రిన్స్ యాదవ్. తన బుల్లెట్ లాంటి వేగంతో ప్రత్యర్థి బ్యాటర్లను బెంబేలెత్తించడం ఇతడి శైలి. ఈ సీజన్లో విరాట్ కోహ్లీని అవుట్ చేసిన తీరే ఇతడి నైపుణ్యానికి నిదర్శనం. కేవలం ఐపీఎల్లోనే కాకుండా విజయ్ హజారీ ట్రోఫీలోనూ ప్రిన్స్ సత్తా చాటాడు. టోర్నీలో 18 వికెట్లతో టాప్-5 బౌలర్లలో ఒకడిగా నిలిచాడు.



2027 ప్రపంచకప్ దక్షిణాఫ్రికాలోని బొస్నీ పిచ్లపై జరగనుంది. అలాంటి పిచ్లపై ప్రత్యర్థులను భయపెట్టే ఎక్స్ప్రెస్ పేసర్ భారతకు ఎంతో అవసరం. ఆ లోటును భర్తీ చేయగల సత్తా ప్రిన్స్ యాదవ్కు ఉంది. అందుకే అతడిని వన్డే జట్టులోకి తీసుకురావాలని సెలెక్షన్లు భావిస్తున్నాయి. అఫ్ఘానిస్తాన్తో జరిగే వన్డే సిరీస్ టీమిండియా భవిష్యత్తుకు దిక్సూచి లాంటిది. పాత తప్పులను సరిదిద్దుకుంటూ, యువ రక్తాన్ని జట్టులోకి అవ్వాలని కోత తకానికి నాంది పలకడానికి ఇది సరైన సమయం. దేవదత్ పడికర్ క్వాన్ బ్యాటింగ్, ఇషాన్ కిషన్ మాస్ పవర్, ప్రిన్స్ యాదవ్ బుల్లెట్ వేగం తోడైతే భారత జట్టు వన్డేలో మళ్లీ నంబర్ వన్ స్థానాన్ని కైవసం చేసుకోవడం పెద్ద కష్టమేమీ కాదు. సెలెక్షన్ల సాహసోపేత నిర్ణయాలు ఎలాంటి ఫలితాలను ఇస్తాయో చూడాలి.

రిషబ్ పంత్కు బీసీసీఐ బిగ్ షాక్!



సీఎస్సీతో జరిగిన కీలక మ్యాచ్లో లక్ష్మీ సూపర్ జయింట్స్ అద్భుత విజయాన్ని సాధించింది. లక్ష్మీ జట్టు గెలిచినా ఆ జట్టు కెప్టెన్ రిషబ్ పంత్ కు బీసీసీఐ బిగ్ షాక్ ఇచ్చింది. ఐపీఎల్ ప్రవర్తనా నియమావళిని ఉల్లంఘించినందుకు గానూ పంత్పై బీసీసీఐ క్రమశిక్షణా చర్యలు తీసుకుంది. లక్ష్మీలోని ఎకానా స్టేడియం వేదికగా జరిగిన ఈ మ్యాచ్లో స్ట్రో ఓవర్ రేట్ కారణంగా ఐపీఎల్ గవర్నర్ కౌన్సిల్ రిషబ్ పంత్ కు రూ. 12 లక్షల జరిమానా విధించింది. ఐపీఎల్ ప్రవర్తన నియమావళిలోని ఆర్టికల్ 2.22 ప్రకారం కనీస ఓవర్ రేట్ నిబంధనలను పాటించడంలో విఫలమైనందుకు రిషబ్ పంత్ను దోషిగా తేల్చారు. లక్ష్మీ సూపర్ జయింట్స్ జట్టుకు ఈ సీజన్లో ఇది మొదటి తప్పిదం కావడంతో కేవలం కెప్టెన్కు మాత్రమే రూ. 12 లక్షల జరిమానాతో సరిపెట్టారు. ఒకవేళ ఇదే తప్ప మళ్లీ పునరావృతమైతే జరిమానా మొత్తం పెరగడంతో పాటు జట్టులోని మిగిలిన సభ్యులకు కూడా మ్యూట్ ఫీజుతో కోత పడే అవకాశం ఉంటుంది. ఈ సీజన్ ముగియడానికి మరో 15 రోజులు మాత్రమే ఉండడంతో మ్యాచ్ల తీవ్రత దృష్ట్యా బౌలింగ్ సమయాన్ని నియంత్రించడం కెప్టెన్కు పెద్ద సవాలుగా మారింది. ఈ మ్యాచ్లో లక్ష్మీ జట్టు 7 వికెట్ల తేడాతో ఘన విజయం సాధించడంపై కెప్టెన్ రిషబ్ పంత్ సంతోషం వ్యక్తం చేశాడు. మ్యాచ్ అనంతరం జరిగిన ప్రెజెంటేషన్లో రిషబ్ పంత్ మాట్లాడుతూ.. ఈ విజయం జట్టు వైతిక స్థైర్యాన్ని ఎంతగానో పెంచిందని అన్నాడు. ఈ సీజన్ ఎలా ముగిసినా సరే, లక్ష్మీ జట్టుగా గర్వపడేలా ఆడటమే తమ లక్ష్యమని స్పష్టం చేశాడు. అలాగే జట్టులోని అటగాళ్లందరికీ స్పష్టమైన బాధ్యతలు అప్పగించడం వల్లే ఈ విజయం సాధ్యమైందని, తీవ్రమైన ఒత్తిడి ఉండే ఇలాంటి టోర్నమెంట్లలో పూర్వాలను చాలా సరళంగా ఉంచుకోవడం ముఖ్యమని పంత్ పేర్కొన్నాడు. ఇదే క్రమంలో లక్ష్మీ పేసర్ అకాషి సింగ్ ప్రదర్శనను రిషబ్ పంత్ ప్రత్యేకంగా అభినందించాడు. ఆకాషి సింగ్ ప్యాన్స్ మార్చుకుండా క్రమశిక్షణతో బౌలింగ్ చేశాడని, అతని కప్పానికి తగిన ప్రతిఫలం దక్కిందని కొనియాడాడు. అలాగే టాక్సికల్ నిర్ణయాలలో భాగంగా ఇద్దరు విదేశీ అటగాళ్లను ఓపెనర్లుగా పంపి, నికోలస్ పూరన్ ను వన్ డౌన్లో (నంబర్ 3) బ్యాటింగ్కు పంపాలనే వ్యూహం కూడా తమకు బాగా కలిసివచ్చిందని రిషబ్ పంత్ వివరించాడు.

టైటిల్ గెలవాలంటే అటగాళ్లు రాణించాలి

కోహ్లా, ధోనీ సరసన సునీల్ నరైన్..

గుజరాత్ టైటాన్స్ కెప్టెన్ శుభమ్ గిల్

బ్యాటర్లతో మ్యాచ్లు గెలవచ్చని, టైటిల్ గెలవాలంటే మాత్రం బౌలర్లు రాణించాలని గుజరాత్ టైటాన్స్ కెప్టెన్ శుభమ్ గిల్ అన్నాడు. అదృష్టవశాత్తు ఈ సీజన్లో తమ బౌలర్లు అదరగొడుతున్నాడని తెలిపాడు. ఐపీఎల్ 2026 సీజన్లో భాగంగా కోల్కతా నైట్ రైడర్స్ (కేకేఆర్)తో ఈడెన్ గార్డెన్స్ వేదికగా జరుగుతున్న మ్యాచ్లో గుజరాత్ టైటాన్స్ టాప్ గెలిచి బౌలింగ్ ఎంచుకుంది. ఈ సందర్భంగా మాట్లాడిన శుభమ్ గిల్ పిచ్ కండిషన్స్ నేపథ్యంలోనే బౌలింగ్ ఎంచుకున్నానని చెప్పాడు. 'మేం ముందుగా బౌలింగ్ చేస్తాం. పిచ్పై తేమ ఉన్నట్లు కనిపిస్తుంది. నిన్న వర్షం పడటంతో పిచ్ కొంచెం జిగటగా ఉంది. సెకండ్ ఇన్నింగ్స్ సమయంలో పిచ్ బ్యాటింగ్కు అనుకూలంగా మారవచ్చు. మా బౌలర్ల అసాధారణ ప్రదర్శనతో వరుసగా ఐదు మ్యాచ్లలో గెలిచాం. మా బౌలర్లను మేం నమ్ముతున్నాం. బ్యాటర్లు మ్యాచ్లు గెలిపించవచ్చు. కానీ టైటిల్ గెలవాలంటే బౌలింగ్ విభాగం ఫామ్లో ఉండాలి. అదృష్టవశాత్తు మా బౌలర్లు అద్భుతంగా రాణిస్తున్నారు. ఈ సీజన్లో మా బౌలింగ్ విభాగం అత్యుత్తమంగా ఉంది. మాకు మంచి మూమెంటమ్

లభించింది. మా నిలకడైన ప్రదర్శనను కొనసాగించాలి. ప్రస్తుతం ఏ జట్టును తక్కువ అంచనా వేసే దశ కాదు. మేం తదుపరి రెండు మ్యాచ్లు గెలిచి టాప్-2లో నిలవాలనుకుంటున్నాం. టాప్-2లో నిలిస్తే అదనపు ప్రయోజనం చేకూరుతుంది. మరో మ్యాచ్ ఆడే అవకాశం దక్కతుంది. ఆ మ్యాచ్ ఆడే పరిస్థితి రాకూడదని మేం కోరుకుంటున్నాం. కానీ ఆ ఆప్షన్ ఉండటం వల్ల సహజంగా ఆడే అవకాశం లభిస్తుంది. ఈ మ్యాచ్లో మేం మా విన్నింగ్ కాంటినెంట్తో బరిలోకి దిగుతున్నాం.' అని శుభమ్ గిల్ చెప్పుకొచ్చాడు. మరోవైపు టాప్ గెలిచే బౌలింగ్ ఎంచుకునేవాళ్లమీద కేకేఆర్ కెప్టెన్ అజింక్య రహానే అన్నాడు. పిచ్లో తేమ ఉన్నప్పటికీ, గాలులు వీస్తున్నాయని, సెకండ్ ఇన్నింగ్స్లో పెద్దగా మార్పు ఉండే అవకాశం లేదన్నాడు. తాము ఇంకా మూడు మ్యాచ్లు గెలవాలని, ఒక్కో మ్యాచ్ గెలిచి, ఆ తర్వాత ఏం జరుగుతుందో చూడాలన్నాడు. గత ఐదు మ్యాచ్లలో నాలుగు గెలవడం సంతోషంగా ఉందని, తమ జట్టు కాంటినెంట్ కూడా సెట్ అయ్యారన్నాడు. ఏది ఏమైనా బ్యాటింగ్లో అత్యుత్తమ ప్రదర్శన కనబర్చి, బౌలింగ్ సత్తా చాటే ప్రయత్నం చేస్తామని తెలిపాడు. పరుట్ చక్రవర్తి జట్టులోకి తిరిగి వచ్చాడని చెప్పాడు.



మిచెల్ మార్ష్ విధ్వంసం

చెన్నై సూపర్ కింగ్స్ జోరుకు బ్రేక్ పడింది. హ్యూట్రీక్ విజయాలతో జోష్ మిదున్న ఆ జట్టుకు లభనపూ సూపర్ జయింట్స్ తాజాగా పాకిచ్చింది. గత మ్యాచ్ ఓటమికి ప్రతికారం తీర్చుకుంటూ, చెన్నై నిర్దేశించిన 188 పరుగుల టార్గెట్ ను లభనపూ 16.4 ఓవర్లలో 3 వికెట్లు కోల్పోయి ఈజీగా ఛేదించేసింది. ఓపెనర్ మిచెల్ మార్ష్ (90 పరుగులు) ఆకాశమే హద్దుగా చెలరేగిపోయాడు. నికోలస్ పూరన్ (32) చెన్నై బౌలర్లలో ముకేశ్ చౌదరి, స్పెన్సర్ జాన్సన్ చెరో వికెట్ దక్కించుకున్నారు. తొలుత చెన్నై ఇన్నింగ్స్ పడుతూ లేస్తూ సాగింది. 20 ఓవర్లలో సీఎస్సీ 5 వికెట్లకు 187 పరుగులు చేసింది. కార్తీక్ శర్మ (71 పరుగులు, 42 బంతుల్లో) సూపర్ ఫాఫ్ సెంచరికి తోడు చివర్లో డివాల్ట్ బ్రెవిస్ (25 పరుగులు), శివమ్ దూబే (32 పరుగులు) మెరుపులు తోడయ్యాయి. దీంతో ఆ జట్టు స్కోర్ 180ం సమోదైంది. సంజు శాంసన్ (20), రుతువ్రాట్ (13), ఉర్విల్ పటేల్ (6) విఫలమయ్యారు. లభనపూ తొలగిపోతే మహారాష్ట్ర సింగ్ (3), మహ్మద్ షమీ, షహాబాజ్ అహ్మద్ చెరో 1 వికెట్ పడగట్టారు. ఈ సీజన్లో ఇప్పటికే షేఆఫ్ఘ్ రేసు నుంచి అధికారికంగా దూరమైన జట్టు ముంబయి ఇండియన్స్,

లభనపూ సూపర్ జయింట్స్. అయితే నిన్న షేఆఫ్ఘ్ రేసులో ముందుకేళ్లే అవకాశం ఉన్న పంజాబ్ జట్టును ముంబయి మట్టికరిపించి ఆ జట్టు అవకాశాలను కొంతవరకు దెబ్బతీసింది. ఇప్పుడు తాజా మ్యాచ్లో చెన్నైని చిత్తు చేసిన లభనపూ ఆ టీమ్ ఫ్యాన్లను కూడా సంకీర్ణం చేసింది. ప్రస్తుతం 12 మ్యాచ్లలో ఆరు విజయాలతో 12 పాయింట్లతో సీఎస్సీ ఆరో స్థానానికి పడిపోయింది. దీంతో షేఆఫ్ఘ్కు చేరాలంటే మిగిలిన రెండు మ్యాచ్లలోనూ నెగ్గల్సిన పరిస్థితి ఏర్పడింది. చెన్నై తమ తదుపరి మ్యాచ్లు సర్వైజర్స్, గుజరాత్తో ఆడాల్సి ఉంది. అయితే సర్వైజర్స్, గుజరాత్ కూడా షే ఆఫ్ఘ్ రేసులో ఉండడంతో ఈ మ్యాచ్లు రసవత్తరంగా ఉండే ఫ్యాన్స్ ఉంది. ఐపీఎల్ హిస్టరీలో లభనపూ సూపర్ జయింట్స్ సక్సెస్ఫుల్గా ఛేజ్ చేసిన టాప్ 5 భారీ టార్గెట్ ఇదే. అయితే ఈ లిస్ట్లో టాప్ 5లో మూడు చెన్నై పైనే సాధించింది. ఆ జట్టు ఐపీఎల్లో ఛేదించిన అతిపెద్ద స్కోర్ 213. 2023 ఎడిషన్లో ఆర్కీబీపై ఈ ఫీట్ సమోదైంది. ఈ మ్యాచ్లో చెన్నై బౌలర్ అన్నల్ కంబోజ్ 2.4 ఓవర్లలోనే వికెట్ లేకుండా 63 పరుగులు ఇచ్చాడు. చెన్నై తరఫున ఐపీఎల్లో అత్యధిక పరుగులు ఇచ్చిన లిస్ట్లో రెండో స్థానంలో అన్నల్ నిలిచాడు. ఇందులో అతడు 8 సిక్సులు ఇచ్చాడు. గతేడాది ఆర్కీబీపై ఖలీల్ అహ్మద్ 3 ఓవర్లు బౌలింగ్ వికెట్ లేకుండా చేసి 65 పరుగులు ఇచ్చుకున్నాడు.



ధనాధర్ లీగ్లో భాగంగా ఈడెన్ గార్డెన్స్ వేదికగా గుజరాత్ టైటాన్స్తో జరిగిన మ్యాచ్ సరైన కేరీలో ఒక మధుర జ్ఞాపకంగా మిగిలిపోయింది. కోల్కతా నైట్ రైడర్స్ తరఫున అతడికి ఇది 200వ ఐపీఎల్ మ్యాచ్. లీగ్ చరిత్రలో ఒకే జట్టు తరఫున ఈ మైలురాయిని అందుకున్న నలుగురు అగ్రశ్రేణి అటగాళ్ల జాబితాలోకి సరైన చేరిపోయాడు. నిలకడకు, జట్టుపై ఉన్న విధేయతకు ప్రతీకగా నిలిచిన అటగాళ్లు మాత్రమే ఈ ఘనత సాధించారు. 2008 తొలి సీజన్ నుంచి బెంగళూరు జట్టుతోనే ఉన్న విరాట్ కోహ్లీ ఈ జాబితాలో అగ్రస్థానంలో కొనసాగుతుండగా, ఆ తర్వాత ధోనీ, రోహిత్ శర్మ వంటి భారతీయ క్రికెట్ దిగ్గజాలు ఉన్నారు. ఇప్పుడు వీరి సరసన ఓ విదేశీ అటగాడిగా సరైన నిలవడం అతడి అంకితభావానికి నిదర్శనం. సునీల్ నరైన్ కేవలం మ్యాచ్లు ఆడటమే కాదు, కోల్కతా జట్టుకు ఎన్నో అద్భుత విజయాలను అందించాడు. ఐపీఎల్ కేరీ మొత్తంలో అతడు ఇప్పటివరకు 203 వికెట్లు పడగట్టాడు. ఇందులో కేవలం 19 పరుగులపై 5 వికెట్లు తీయడం అతడి అత్యుత్తమ ప్రదర్శన. బ్యాటర్లను ఉక్కిరిబిక్కిరి చేస్తూ కేవలం 6.78 ఎకానమీతో బౌలింగ్ చేయడం సరైన చెల్లింది. లోయర్ ఆర్డర్లో వచ్చి మెరుపు ఇన్నింగ్సు ఆడే పిచ్ ప్రియార్గానూ జట్టుకు ఎన్నో సేవలు అందించాడు. ప్రస్తుత సీజన్లోనూ సరైన తనదైన శైలిలో రాణిస్తున్నాడు. ఆడిన పది మ్యాచ్లలో 11 వికెట్లు తీసివచ్చుతే, అతడి ఎకానమీ రేటు 6.64గా ఉండటం గమనార్హం. పరుగులు పరదలా పారుతున్న ఈ లీగ్లో



ఇంత తక్కువ ఎకానమీతో బౌలింగ్ చేయడం విశేషం. ముఖ్యంగా సర్వైజర్స్ హైదరాబాద్, రాజస్థాన్ రాయల్స్ జట్టుతో జరిగిన మ్యాచ్లో రెండో వికెట్లు తీసి ప్రత్యర్థి బ్యాటర్ల జోరుకు అడ్డుకట్ట వేశాడు. వ్యక్తిగతంగా సునీల్ నరైన్ అద్భుత మైలురాయిని అందుకున్నప్పటికీ, కోల్కతా నైట్ రైడర్స్ జట్టు పరిస్థితి మాత్రం ప్రస్తుతం అంత ఆశాజనకంగా లేదు. షేఆఫ్ఘ్ రేసులో ఆ జట్టు ఉనికి ఇప్పుడు చెదిరిపోయే స్థితికి చేరింది. బెంగళూరుతో జరిగిన కీలక మ్యాచ్లో ఓడిపోవడంతో కేకేఆర్ అవకాశాలు క్షిప్రంగా మారాయి. సమీకరణాల ప్రకారం కోల్కతా జట్టు టోర్నీలో నిలవాలంటే ఇక్కడ ఆడబోయే మిగిలిన మూడు మ్యాచ్లలోనూ భారీ తేడాతో విజయం సాధించాలి.

ఐపీఎల్ ఫైనల్కు పీసీసీఐ చీఫ్ నభ్య..

ఇండియన్ ప్రీమియర్ లీగ్ (ఐపీఎల్ 2026) ముగింపు దశకు చేరుకున్న వేళ క్రికెట్ ప్రపంచంలో ఒక ఊహించని పరిణామం చోటుచేసుకుంది. అహ్మదాబాద్ వేదికగా మే 30, 31 తేదీల్లో అంతర్జాతీయ క్రికెట్ మండలి (ఐసీసీ) కీలక బోర్డు సమావేశాల జరగను న్నాయి. పశ్చిమాసియాలో నెలకొన్న ఉద్రిక్తతల కారణంగా తొలుత దోహాలో జరగాల్సిన ఈ సమావేశాలను ఐసీసీ అహ్మదాబాద్కు మార్చింది. ఐసీసీ నిబంధనల ప్రకారం సభ్య దేశాల ప్రతినిధులందరికీ ఆహ్వానాలు వెళ్లాయి. ఇందులో భాగంగానే పీసీసీ చైర్మన్, ప్రస్తుత పాకిస్తాన్ అంతర్గత వ్యవహారాల మంత్రి మొహిన్ సఖ్వీ కూడా భారత్ రావాల్సిందిగా పిలుపు అందింది. ఐసీసీ సమావేశాలతో పాటు సరేంద్ర మోదీ స్టేడియంలో జరిగే ఐపీఎల్ 2026 మేగా ఫైనల్ ను వీక్షించేందుకు కూడా సఖ్వీకి ఆహ్వానం అందినట్లు వార్తలు వస్తున్నాయి. ఇది బీసీసీఐ వ్యక్తిగతంగా పంపిన ఆహ్వానం కాకపోయినప్పటికీ, భారత్-పాక్ మధ్య ఉన్న ప్రస్తుత పరిస్థితుల్లో ఆయన రాక పెద్ద చర్చనీయాంశంగా మారింది. అయితే, ఆయన భారత్ పర్యటనకు వస్తారా లేదా అనేది పాక్ ప్రధానమంత్రి షేబాజిత్ షరీఫ్ తీసుకునే నిర్ణయంపైనే ఆధారపడి ఉందని అక్కడి మీడియా సంస్థలు పేర్కొంటున్నాయి. మొహిన్ సఖ్వీ భారత్ రాకపై వార్తలు రాగానే, గతేడాది జరిగిన ఆసియా కప్ వివాదాన్ని అభిమానులు

మళ్లీ తెరపైకి తెచ్చారు. ఆసియా కప్ 2025 టోర్నీ సమయంలో జమ్మూ కాశ్మీర్లోని పహల్గామ్లో జరిగిన ఉగ్రదాడి కారణంగా భారత అటగాళ్లు పాకిస్తాన్ అటగాళ్లతో కరచాలనం చేయడానికి నిరాకరించారు. ఆ తర్వాత ఫైనల్ గెలిచిన భారత్ ప్రెజెంటేషన్ వేడుకల్లో పీసీసీ చైర్మన్ సఖ్వీ చేతుల మీదుగా ట్రోఫీని అందుకోవడానికి ఇష్టపడలేదని పెద్ద ఎత్తున ప్రచారం జరిగింది. ఆ సమయంలో తీవ్ర అసంతృప్తికి లోబైన సఖ్వీ ట్రోఫీని, మెడల్ ను తీసుకుని మైదానాన్ని వీడిన సంగతి తెలిసిందే. అప్పటి నుంచి ఆ ప్రతిష్టాత్మక ఆసియా కప్ ట్రోఫీ పీసీసీ ఆదేశాల మేరకు దుబాయ్లోని ఒక లాకర్లో బంధించి ఉంచినట్లు వార్తలు వచ్చాయి. దీనిపై బీసీసీఐ ఐసీసీకి ఫిర్యాదు చేసినప్పటికీ ఇప్పటివరకు ఎలాంటి స్పష్టత రాలేదు. ఈ నేపథ్యంలో సఖ్వీ భారత్ పర్యటన వారలపై భారత క్రికెట్ అభిమానులు సోషల్ మీడియాలో గట్టిగా స్పందిస్తున్నారు. 'సఖ్వీ గారూ.. భారత్కు వస్తే కరచాలనాలు వద్దు కానీ, మా ఆసియా కప్ ట్రోఫీని మాత్రం మాతో పాటే తీసుకురండి' అంటూ నెటిజన్లు కామెంట్లు పెడుతున్నారు. 'భారత్ రావాలనుకుంటే ఒట్టి చేతులతో కాదు, ఆసియా కప్తో పాటు అటగాళ్లకు ఇవ్వాలి' మెడల్స్ కూడా వెంట జట్టుకుని రావాలి' అని మరికొందరు హెచ్చరిస్తున్నారు. రాజకీయంగా, క్రికెట్ పరంగా భారత్-పాక్ మధ్య సంబంధాలు క్షీణించిన తరుణంలో మొహిన్ సఖ్వీ అహ్మదాబాద్కు రావడం అనేది అత్యంత ప్రాధాన్యత సంకేతమవుతుంది.





క్రమశిక్షణ కలిగిన నటుడు విజయ్: మాళవిక

కోలీవుడ్ అగ్ర కథానాయకుడు, తమిళనాడు సీఎం విజయ్ పై నటి మాళవిక మోహన్ ప్రశంసలు కురిపించారు. విజయ్ తో కలిసి మాస్టర్ సినిమాలో నటించిన ఆమె ఆయనతో తనకున్న స్నేహం గురించి తాజాగా ఓ ఇంటర్వ్యూలో వచుకున్నారు. ఆ మాటింగ్ లోనే విజయ్ ను తొలిసారి కలిసినట్లు చెప్పారు. మాస్టర్ సినిమా మొదటిరోజు మాటింగ్ లోనే చాలా కష్టమైన సీన్ చేయాల్సి వచ్చింది. నా డైలాగ్స్ మీదే దృష్టిపెట్టాను. ఆయన మాత్రం ఎలాంటి కష్టమైన సీన్ లో నటించాల్సి వచ్చినా చాలా ప్రశాంతంగా ఉంటారు. ప్రతి విషయాన్ని గమనిస్తూ పూర్తిగా పని పైనే ఫోకస్ చేస్తారు. చాలా సరదాగా ఉంటారు. ఎప్పుడు అవసరం వచ్చినా ఫోన్ చేయగలిగే స్వేచ్ఛ ఇచ్చారు. అంత పెద్ద స్టార్ అయినప్పటికీ అలా అందుబాటులో ఉండడం చాలా గొప్ప విషయం అని చెప్పారు. విజయ్ క్రమశిక్షణ తనపై ప్రభావం చూపిందని ఆమె అన్నారు. 'మోహన్ లాల్, రజనీకాంత్, విజయ్ లాంటి సీనియర్ నటుల సినిమాల్లో పనిచేయడం వల్ల ఎన్నో విషయాలు నేర్చుకోవచ్చు. ఉదయం 7 గంటలకు కాలిఫీట్ ఉంటే 6:55కే సెట్స్ లో ఉంటారు. అలాంటి వారి వల్ల నిర్మాతలకు డబ్బు వృధా కాదు అని తెలిపారు. 'మాస్టర్' సినిమాలో విజయ్ తో కలిసి డ్యాన్స్ చేసే అవకాశం రాలేదని సరదాగా ఇప్పటికీ ఆయనతో చెబుతుంటానని మాళవిక నవ్వుతూ చెప్పారు.



అగ్రతారల మూవీకి త్రిష దూరం

- కమల్, రజనీ సినిమాను తిరస్కరించినట్లు వార్తలు

వరుస సినిమాలతో సందడి చేస్తున్నారని నటి త్రిష, ఇప్పుడు ఆమెకు సంబంధించిన ఓ వార్త సోషల్ మీడియాలో వైరల్ అవుతోంది. అగ్ర కథానాయకులు కమల్ హాసన్ - రజనీకాంత్ కలిసి నటిస్తోన్న చిత్రంలో ఆమెను ఎంపిక చేసినట్లు గతంలో వార్తలు వచ్చిన విషయం తెలిసిందే. నెల్సన్ దిలీప్ కుమార్ దర్శకత్వంలో రానున్న ఈ చిత్రం కోసం ఆమె భారీగా పారితోషకం తీసుకోనున్నట్లు కూడా ఎన్నో వార్తలు చక్కర్లు కొట్టాయి. అయితే, తమిళనాడు ఎన్టీకల ఫలితాల అనంతరం త్రిష సినిమాల ఎంపికలోనూ ఎన్నో విషయాలు ఆలోచించి నిర్ణయాలు తీసుకుంటున్నట్లు తెలుస్తోంది. అందులో భాగంగానే ఈ సినిమా కోసం ఏకంగా రూ.12 కోట్లు ఆఫర్ చేసినప్పటికీ ఇందులో నటించేందుకు ఆమె సుముఖత చూపించడం లేదని ఆంగ్ల మీడియాలో కథనాలు వస్తున్నాయి. కమల్ హాసన్ - రజనీకాంత్ 46 ఏళ్ల తర్వాత కలిసి నటిస్తుండడంతో ఈ ప్రాజెక్ట్ పై అందరిలో ఆసక్తి నెలకొంది. వీరి స్థాయికి తగినట్లే అగ్రకథానాయకులను ఎంపిక చేయాలని టీమ్ త్రిషను తీసుకోనుందని గతంలో వార్తలు వచ్చాయి. భారీ పారితోషకం ఆఫర్ చేసినప్పటికీ ఆమె దీన్ని రిజెక్ట్ చేయడం వెనక బలమైన కారణం ఉందని టాక్. ఈ సినిమాను ఉదయనిధి స్టూడియోస్ చెందిన రెడ్ డెయిలీ నిర్మాణ సంస్థ తెరకెక్కించడంతో ఆమె తిరస్కరించినట్లు ఆంగ్ల మీడియా పేర్కొంది. అసలు త్రిష ఈ ప్రాజెక్ట్ లో నటిస్తున్నారా లేదా అనే దానిపై అధికారిక ప్రకటన కోసం అభిమానులు ఎదురుచూస్తున్నారు. ఇక తాజాగా 'వీరభద్రుడు'లో లాయర్ ప్రీతిగా మెప్పించారు త్రిష. ప్రస్తుతం చిరంజీవికి జోడిగా 'విశ్వంభర'లో నటిస్తున్నారు. వశిష్ట దర్శకత్వంలో నోషియో ఫాంటసీ ఫిల్మ్ గా రూపొందుతోంది.

పెద్ది ట్రైలర్..జస్ట్ వాచ్ అంటూ చిరు లీక్స్

• ముందే ట్రైలర్ చూసి..బృందాన్ని ప్రశంసించిన చిరంజీవి

గ్రోబల్ స్టార్ రామ్ చరణ్, ఉప్పెన ఫేమ్ బుచ్చిబాబు సన కాంబినేషన్ లో ఎంతో ప్రతిష్టాత్మకంగా తెరకెక్కుతున్న చిత్రం 'పెద్ది'పై అభిమానుల్లో భారీగా అవచనాలు ఉన్నాయి. ఏఆర్ రెహమాన్ సంగీతం అందిస్తున్న ఈ సినిమాపై ఇప్పటికే భారీ అంచనాలు ఉన్నాయి. ఈ చిత్రం మే 18న విడుదల కాబోతున్న ట్రైలర్ ను మోగాస్టార్ చిరంజీవి ముందే వీక్షించారు. ట్రైలర్ చూసిన అనంతరం ఆయన సోషల్ మీడియా వేదికగా స్పందిస్తూ, చిత్ర యూనిట్ పై ప్రశంసల జల్లు కురిపించారు. ట్రైలర్ గురించి చిరంజీవి ట్వీట్ చేస్తూ.. ఇప్పుడే పెద్ది ట్రైలర్ చూశాను, జస్ట్ వాచ్ అంటే! 3 నిమిషాల పాటు సాగిన ఈ ట్రైలర్ పూర్తి పవర్ ప్యాక్డ్ గా ఉంది. చరణ్, బుచ్చిబాబు, రెహమాన్.. ఇలా ఒక్కొక్కరు తమ బెస్ట్ అవుట్ పుట్ ఇచ్చారు. అందరూ కలిసి బాక్సాఫీస్ ను రప్పాడించేశారు. ఈ సినిమా గురించి మనం ఎంత ఊహించుకున్నా, ఈ ట్రైలర్

దాన్ని మించి ఉంటుంది. ఇందులో ఎమోషన్, ఎలివేషన్, మ్యాస్టర్ అప్ డిస్కం లెవెల్ లో ఉన్నాయి అని చిరు కొనియాడారు. ఎప్పటికప్పుడు తన సినిమాలకు లేదా చరణ్ సినిమాలకు సంబంధించిన ఆసక్తికర విషయాలను లీక్ చేస్తూ అభిమానులను అలరించే చిరంజీవి, ఈసారి కూడా తన అలవాటును అలరించే చిరంజీవి, 'చాలా రోజులయ్యింది మీకు 'చిరు లీక్స్' ఇచ్చి' అంటూ సరదాగా వ్యాఖ్యానిస్తూ, పెద్ది ట్రైలర్ లోని ఒక పవర్ ఫుల్ డైలాగ్ ను ఆయన లీక్ చేశారు. 'మీరందరూ నేను ఆదానని అనుకుంటున్నారని నేను పోరాడాను సారూ.. అంటూ ట్రైలర్ లోని ఈ డైలాగ్ ఎంతో అద్భుతంగా ఉందంటూ మోగాస్టార్ ప్రశంసించారు. ఈ క్రమంలోనే దర్శకుడు బుచ్చిబాబుకు క్షమాపణలు చెబుతూ.. 'సారీ బుచ్చిబాబు.. ట్రైలర్ చూశాక కంట్రోల్ తప్పి లీక్ చేయాల్సి వచ్చింది' అంటూ చిరంజీవి చమత్కరించారు. మైత్రీ మూవీ మేకర్స్, సుకుమార్ రైటింగ్స్, వృద్ధి సినిమాస్ సంయుక్తంగా నిర్మిస్తున్న ఈ భారీ చిత్రం ట్రైలర్ మే 18న ప్రేక్షకుల ముందుకు రానుంది. మోగాస్టార్ స్వయంగా ఇచ్చిన ఈ రివ్యూతో



రవితో రిలేషన్స్ వదులుకుంటున్నా...

• ట్రోల్స్ భరించలేక..చెన్నై వదిలి వెళుతున్నా...
• గాయని కెనీషా సుదీర్ఘ పోస్ట్

తమిళ నటుడు జయం రవి (రవి మోహన్) తో రిలేషన్ లో ఉన్నట్లు వస్తోన్న వార్తలపై కెనీషా స్పందించారు. రవితో తన రిలేషన్ కు ముగింపు పలికినట్లు వరోక్షంగా చెప్పారు. ఈ మేరకు ఇన్ స్టా వేదికగా సుదీర్ఘ పోస్ట్ పెట్టారు. ఈ వార్తలతో తీవ్ర మనస్తాపానికి గురయ్యానని చెప్పిన ఆమె.. చెన్నై వదిలి వెళ్లిపోతున్నట్లు తెలిపారు. తనకెంతో ఇష్టమైన సంగీతాన్ని కూడా వదులుకుంటున్నట్లు చెప్పారు. ఇన్ స్టా ఖాతాను డిలీట్ చేస్తున్నట్లు ప్రకటించారు. ఇప్పటికే నేను ఎన్నోసార్లు చెప్పాల్సిన దానికంటే ఎక్కువే చెప్పాను. ఈ కథలోకి నేను ఎంతో ప్రేమతో అడుగుపెట్టాను. కానీ ఇప్పుడు నిశ్చలంతో వెనుదిరుగుతున్నాను. కొన్నిసార్లు ప్రపంచం మొత్తం అహంకారాలు, అవాస్తవ కథనాలతో నిండిపోతుంది. అక్కడ మంచితనానికి చోటు కూడా ఉండదు. అలాంటి పరిస్థితుల్లో ప్రేమ కూడా భారంగా మారుతుంది. ఒక మనిషిని రక్షించే ప్రయత్నంలో నేను చాలా కోల్పోయాను. కానీ నాకు ఇప్పుడు ఒక విషయం స్పష్టంగా అర్థమైంది. ప్రదర్శనలకే ప్రాధాన్యమిచ్చే ఈ లోకంలో మంచితనానికి విలువ లేదని అన్నారు. అతడు ఇక పూర్తిగా మీవాడే! దీనిపై ఇక ఎలాంటి వివరణలు ఇవ్వను. ఇకపై నేను యుద్ధాలు చేయలేను. పోరాడనూ లేను. మంచి వ్యక్తులకు జీవించడానికి ఒక అవకాశం ఇవ్వాలని అనుకోవడం, వారికి అండగా నిలబడాలని ముందుకురావడం నా అవాయకత్వం. కానీ ఈ ప్రపంచం కేవలం అబద్ధాల కోరులు, మాయగాళ్లతో నిండిపోయింది. నేను అతడిని పూర్తిగా వదులుకుంటున్నాను. అలాగే, ఇప్పటివరకూ తీసుకున్న



భాధ్యతలన్నింటి నుంచి వైదొలుగుతున్నా. ఈలోకంలో త్యాగాలు చేసిన జీవితంలోని నిజాల కంటే.. భావోద్వేగాలతో అల్లిన కథలనే జనం నమ్ముతారు. మొత్తానికి మీరు కోరుకున్నదే జరిగిందని అంటూ నేను ఓడిపోయాను. చెన్నై వదిలి వెళ్లిపోతున్నాను. నా సంగీతాన్ని, నా థెరపీని, నా జీవితానికి సంబంధించిన ప్రతిదాన్ని వదిలేస్తున్నాను. తన భార్య ఆర్తి నుంచి విడిపోతున్నట్లు రవిమోహన్ 2024లో ప్రకటించారు. ఆ క్రమంలోనే.. గాయని కెనీషా తో రిలేషన్ షిప్ లో ఉన్నారంటూ రూమర్స్ వచ్చాయి.

అనుపమ మరియు త్రిష ట్రైలర్ విడుదల



టాలీవుడ్ యంగ్ హీరో విరాజ్ అశ్విన్, స్టార్ హీరోయిన్లు రజనీకా సాంధ్రా, అనుపమ పరమేశ్వరన్ ప్రధాన పాత్రల్లో నటిస్తున్న తాజా చిత్రం 'మరీచిక'. సతీష్ కౌసర్ కి ఈ సినిమాకు దర్శకత్వం వహిస్తుండగా చిలకా ప్రోడక్షన్స్ బ్యానర్ పై రాజీవ్ చిలకా, మేఘన చిలకా ఈ సినిమాను నిర్మిస్తున్నారు. సస్పెన్స్, లవ్ అండ్ ఎమోషన్ల డ్రామాగా తెరకెక్కుతున్న ఈ సినిమా అధికారిక ట్రైలర్ ను చిత్ర యూనిట్ తాజాగా విడుదల చేసింది. ఈ సినిమా ట్రైలర్ చూస్తుంటే.. సస్పెన్స్ డ్రైలర్ గా ఈ సినిమా రాబోతున్నట్లు తెలుస్తుంది. ఈ చిత్రానికి 'మ్యూజికల్ మాస్టర్ ఇళయరాజా సంగీతం అందించడం విశేషం. ఆయన అందించిన బ్యాక్ గ్రౌండ్ సోర్స్ ట్రైలర్ కు ప్రధాన ఆకర్షణగా నిలిచింది. అద్భుతమైన కథాంతో వస్తున్న ఈ చిత్రాన్ని ప్రపంచవ్యాప్తంగా మే 29న థియేటర్ లో విడుదల చేయనున్నట్లు మేకర్స్ అధికారికంగా ప్రకటించారు.